
Двухтыднёвы літара 
датак да газэты С 


І. 


У яго было яшчэ йдругое прозь- 
вішча: Ванька Ванючы. Так назы- 
ваў яго часамі бацька і называў у 
мінуты асаблівай любасьці да свай- 
го сына, бо вельмі выходзіла склад- 
на--Ванька Ванючы! 

На нашай Галапузаўцы (так на- 
зываецца наш куток) ня было та- 
кога чалавека і такой жанчыны (у 
нас таксама кажуць, што баба--не 
чалавек), якія-б ня ведалі Ванькі 
Кудлатага, бо ня было такога са- 
ду і такога агароду, куды-б не за- 
лез Ванька Кудлаты. 

У яго былі доўгія, як у Самсо- 
на, валасы і надта шпаркія ногі. 
Пад восень канцы яго валасоў вель- 
мі выцьвяталі і рыжэлі, а ногі ра- 
біліся чорныя, такія чорныя, што 
можна было падумаць аб іх афры- 
канскім пахаджэньні. 

Ванька Кудлаты быў у высокай 
меры грамадзянскім хлопцам: без 
яго не адбываліся ні вясельлі, ні 


сходы ячэек, ні сваркі, ні бойкі, ні 


кулачныя баі: усюды ён умудраўся 


Тарас Гушча. 


Ваньна Нудлаты, 


І ад сьмешнага да вя- 
лікага адзін крок. 


(Наполеон навыварат). 


патрапіць ды так ці йначай пры- 
няць ува ўсім гэтым той ці іншы 
ўдзел. 


Ц. 


Яшчэ ў самым пачатку лета па- 
чулі 3 мы першыя громы вайны. 
Вайна падыходзіла з поўдзеня, і 
нейк раптам дачуліся мы, што 
Дзянікін забраў ужо Харкаў, 

Як нагналі яго туды чэрці, мы 
проста зразумець не маглі, але з 
кожным днём лінія фронту насоў- 
валася на нас. 

Ванька Кудлаты першы раз па- 
чуў, як гарматы грымяць, Гэты 
гром яму вельмі спадабаўся, але ён 
ня мог уявіць сабе выразна, што 
такое гэтыя гарматы і як гэта яны 
робяць, што так моцна грымяць. 

У старых салдат распытаўся 
Ванька Кудлаты, і яны давялі 
яму дакладна, што такое “гарматы 
і як яны робяць гром. І з гэтага 
часу ён вельмі захапіўся вайною і 
ўсім сэрцам прагнуў, каб яна пры- 
ходзіла сюды хутчэй. 

У канцы лета пачалі прыганяць 
сюды войска. Салдаты разьмяшча- 
ліся па хатах, а гаспадары і гаспа- 
дыні хадзілі з такім выглядам, як- 
бы на іх сьпіны палажылі трохпу- 
довыя гіры. Затое-ж Ванька Кудла- 
ты чуўся, як найлепей, асабліва па- 
дабалася яму Чортава сотня, бо ў 
Дзянікіна былі Воўчыя сотні, і 
Ваньку было надта цікава ведаць, 
хто з іх пабярэ: ці Чортава сотня 
ці Воўчая сотня.?. 
зыйшліся тут! Вось было-б радась- 
ці! І напэўна, што Чортава сотня 
будзе мець верх, бо салдаты з гэ- 
тае сотні такія чубастыя і так за- 
ліхвацка носяць шапкі, што проста 
“паглядзець было люба. А калі яны 
садзіліся за стол ды ставілі цэлае 
вядро мёду! Яны апускалі туды цэ- 
лыя скібы хлеба і бралі адтуль 
столькі мёду, колькі мог зьмясьціць 
на сабе хлеб. Мёд цёк па іх ру- 
ках і па грудзінах. Ванька пазіраў 
ды толькі аблізваўся, хоць-на мёд 
і ён меў некаторае права, бо гэта 
ён падказаў ім, дзе можна дастаць 
мёду. 

Праўда, і яго заслугі не забывалі- 
ся: яму аддавалі пустое вядро, і з 
гэтым вядром ён бег за клуню і вы- 
мазваў яго пальцамі, еў мёд, вядро 
хаваў, асам ішоў шчасьлівы і замур- 
заны. 


Ш. 


У пачатку восені вайна пашла 
шпаркім ходам, Гарматы грымелі 
зусім блізка. З заміраньнем сэрца 
чакаў Ванька Кудлаты, калі высту- 
піць Чортава сотня і пачнецца па- 
цёха. Але раз пад вечар, калі пака- 
заліся за сялом у полі высокія куп- 
частыя слупы выбухаў, Чортава 
сотня няма-ведама куды дзелася: 
толькі пыл па дарозе на Курск 
Ба Ў аб тым, куды яна памча- 
лася. І з гэтага часу Ванька Куд- 
латы страціў да яе ўсякую пашану. 

ЗУ гэты дзень і ў гэты час ён ня 
ведаў, на што болей зварачаць сваю 
ўвагу--ці на гэтыя слупы выбухаў 
ці на абоз, які з громам, з шумам 


Эх, каб яны ды, 


аза. 


і з жаласным піскам нямазаных ка- 
лёс, з усёю пасьпешнасьцю, на якую 
былі яшчэ здольны кароставатыя 
коні, задавалі драпака сьледам за 
Чортаваю сотняю. 

Увесь гэты малюнак яго страшэнк- 
на захапіў; яму хацелася самому 
умяшацца ў гэты вір, у гэтую ка- 
лачэчу... Эх,чаму яму толькі дзесяць 
гадоў! 

Але гэта не бяда. Чакайце-ж вы!. 
Як маланка пранеслася думка ў 
галаве: Кудлатага Ванькі: ён сам 
наладзіць-вайну і, доўга не чака- 
ючы, па ўсіх куткох сяла аб'явіў ён 
мобілізацыю. Сабралася войска ча- 
лавек сорак хлопцаў ад шасьцёх да 
дваначцацёх гадоў. 

Войска сышлося на выгане, дзе 
стаяў цэлы шэраг ветракоў, смутна 
апусьціўшы свае анямелыя крыльлі. 
Але войска было яшчэ не організо- 
вана. Яго трэба было перш за ўсё 
падзяліць на два станы--стан Дзя- 
нікінскі істан Троцкага. 

З самага пачатку пачаліся труд- 
насьці: ніхто не хацеў станавіцца ў 
рады Троцкага, бо ўсе бачылі, што 
верх бярэ Дзянікін, а хтось з ваяк 
засьпяваў вядомую ў той час ча- 
стушку: 

»Ні за Леніна, ні за Троцкага, 

А за мальчыка белгародзкага!" 

Падняўся шум і спрэчкі, і толькі 
аўторытэт Ванькі Кудлатага, які 
аб'явіў сябе Троцкім, крыху нала- 
дзіў справу. Але нечакана ўся ваен- 
ная організацыя была спынена 
паяўленьнем на выгане новае асобы. 
Босы, бяз шапкі, чуць не даста- 
ючы пятамі патыліцы, імчаўся сю- 
ды ад яру Піліп Бушуй. Ён прым- 
чаўся, як бура, у руках яго былі 
патроны з кулямі і порахам. Ён так 
засопся, што некалькі хвілін НЯ 
мог вымавіць слова. 

-- Хлопцы.!. Чэрці вы. А там 
патронаў, патронаў! Поўны яр!--вы- 
паліў Піліп Бушуй. 

--Дзе? Дзе? 

-- Там, у Хмялькох!---паказаў ру- 
кою Піліп. 

-- Бягайма туды! 


“на выгане дальш ад сяла і 


: 


М Ыы 
Мз-4 

-- Бягайма! 

-- Эй, вы, па патроны! 

Вайсковая організацыя, ня зусім 
яшчэ з'організованая, бураю пане- 
слася за Піліпам. Меншыя адста- 
валі, падалі, падымаліся, плакалі, 
але ўсе цягнуліся ў Хмялькі пагля- 
дзець на знаходку Піліпа і набраць 
сабе патронаў. 

Эх, і пацеха была дзецям, як 
увайшлі яны ў глыбокі яр, дзе ля- 


жалі цэлыя горы патронаў. Пана- 


біралі іх поўныя прыполы і па- 


несьлі ў сяло для сваіх гульняў. 


Але ня так меркаваў тут Ванька 
Кудлаты. Яго ваяцкая думка на- 
брала цяпер яшчэ болей запалу. На 
выгане была зроблена рада, як ска- 
рыстаць патроны. 

Тут ужо былі і гэнэралы, і пал- 
коўнікі, і капітаны, і камісары і 
краскомы. 

Ванька Кудлаты правёў такую 
думку: ня будзе ваяваць ні Троцкі, 
ні Дзянікін, а падзеляцца на свае 
куткі. Тая палавіна сяла, што за 
ярам, і гэтая палавіна будуць ва- 
яваць, і верх застанецца за тым, 
хто наробіць болей стрэлу і груку. 
А дзеля гэтага ўвечар, калі. сьцям- 
нее, запаліць кастры, зараней накі- 
даўшы туды патронаў. І нават 
умовіліся, як пачаць вайну адна- 
часна: Сенька Бацюта запаліць на 
высокай тычцы пук саломы каля 
ветрака Шулдзяковага Сьцёпкі. 


ІХ. 


Увесь другі дзень гатовіліся на- 
шы ваякі: складалі вялізныя кастры 
закла- 
далі туды бяз ліку патроны. 

А Ванька Кудлаты задумаў не 
такую штуку. Схаваўшыся ў ка- 
ноплях са сваім штабам, ён узяў 
стаўпец ад грабель, выбіў з яго 
некалькі зубоў і ў»гэтыя дзіркі за- 
саджваў кулі, каб лягчэй іх дастаць, 
а порах з патронаў высыпалі ў 
стары шчок. Работа вялася па- 
таемна. х гаршчкох было 
ўжо пачу а пораху. Порах за- 
білі анучамі, а каб было яшчэ мац- 


чь 

ней, палажылі на анучы па цэгліне. 
Гэта быў снарад для гарматы, а 
ня просты гаршчок; у гэтым гаршч- 
ку варылася пабеда над праціўні- 
камі. 

Усё было зроблена акуратна. 

Сьцямнела. Устрывожанае вайною 
сяло было глуха і маўкліва. Дзяні- 
кінскія войскі далёка прасунуліся 
наперад, і грукат вайны адыходзіў 
на поўнач. У трох вярстох ад гэтага 
сяла стаяў штаб аднае дывізіі Дзя- 
нікіна; Тоўсты, з сівымі вусамі пал- 
коўнік аддаваў прыказы і ўжо вы- 
даў загад перасунуцца свайму штабу 
на дзёсяць вёрст уперад. Тут было 
весела, вяліся гутаркі аб Маскве і 
вёўся падлік ваенных трофеяў. 

Як толькі замігала на небе пер- 
шая зорачка, вышаў Сенька Бацюта 
з пуком саломы на доўгай тычыне 
пад вятрак Шулдзяковіча Сьцёпкі, 
а ваякі займалі ўжо свае месцы і 
чакалі сыгналу, каб пачаць вайну. 

Уставіўшы чатыры гаршчкіў халод- 
ныя кастры, Ванька Кудлаты чакаў 
у салодкім заміраньні, паглядаючы 
на Шалдзякоў вятрак. Вось бліснуў 
высока ў небе агонь. Кінуліся ва- 
які падпальваць свае кастры, пад- 
палілі, а самі пазашываліся, як мы- 
шы, і чакаюць, калі пачнуць стра- 
дяць іх патроны. Спрытна накла- 
дзеныя кастры запылалі дружным 
полымем. Загарэўся і касьцёр Куд- 
латага Ванькі, загарэўся другі, трэ- 
ці, чацьверты. Залёгшы ў яме, 
чакаў Ванька і думаў, што будзе, 
калі загрымяць яго гарматы. Прай- 
шло некалькі часу, кастры гарэлі, 
але было ціха. 

Ванька Кудлаты пачынаў ужо 
страчваць надзею... Ша! ён пры- 
слухаўся. На адным кутку яго во- 
рагаў зачалася страляніна. То адзі- 
ночныя, рэдкія, то групавыя і ча- 
стыя стрэлы панесьліся з таго боку, 
а вільготнае паветра далёка разно- 
сіла гукі тых стрэлаў. Выходзіла 
вельмі слаўна і прыгожа--настая- 
шчая вайна! І раптам адгукнуліся 
іх два куткі, потым і рэшта другіх. 
Паднялася такая страляніна, як-бы 

тут ваявала цэлая дывізія. Як пры- 
емна была для вуха Ванькі Кудла- 
тага гэтая музыка стрэлаў! Але 
чаго маўчыць яго артылерыя? Праў- 
да, іх куткі страляюць часьцей і, 
здаецца, мацней, але калі грымнуць 
яго гарматы,--бо так можна і бой 
прайграць. 

Паміж сялянамі пачаўся нязвы- 
чайны страх: бой, настаяшчы бой 
зачаўся вакол іх сяла! 

Але прыйшоў момант вялікай ра- 
дасьці для Ванькі Кудлатага: грук- 
нула адна яго ,гармата“ і грукнула 
так, што зямля задрыжэла, зака- 
лыхалася паветра. Такога моцнага 
груку не чакаў і сам Ванька Кудлаты, 


У. 


Устрывожыўся штаб дзянікінскай 
дывізіі. Тоўсты, з сівымі вусамі 
палкоўнік, начальнік штабу, вы- 
скачыў на двор, а ў гэты момант 
грымеулі адна за другою яшчэ 
дзьве ,гарматы“ Ванькі Кудлатага. 

-- Праціўнік пры артылерыі ака- 


Хе 3-4 


заўся ў нас у тыле,--было дане- 
сена ў штаб па тэлефону. 

-- Прыказаць Карнілаўскаму пал- 
ку ліквідаваць праціўніка. Маркаў- 
цам адступіць на лінію сёл Стры- 
гослу --Бушман -- Гочава, -- пачаў 
аддаваць загады начальнік штабу. 

Па лініі дзянікінскага фронту па- 
шла трывога, пасыпаліся прыказы 
адцягнуць назад высунутыя ўперад 
вайсковыя часьці. Нават у войсках 
чырвонай арміі стала вядома, што 
моцны аддзел паўстанцаў з гарма- 
тамі і кулямётамі вядзе ўпартую 
бойку з дзянікінцамі і гэта падняло 
дух чырвонай арміі 

Такім парадкам Ванька Кудлаты 
прыпыніў наступленьне дзянікінцаў, 
дзякуючы чаму чырвоныя занялі 
добрыя позыцыі, падцягнулі рэзэр- 
вы і замацаваліся. 

А Ванька Кудлаты нічога аб гэ- 
тым ня ведаў; з яго былд даволі 
і таго, што яго ўласныя праціўнікі 
змушаны былі ў адзін голас пры- 
знаць, што верх застаўся за ім. 


М. Грамына. 


Нонсні чэрап. 


Еду я, бяжыць дарога, 

а з канаўкі ў вочы мне 
зазірнуў касьцяк-нябога, 
усьміхаючыся ў сьне. 

На мяне зірнулі вочы 

нэгды добрага каня, 

як закон жыцьця прарочы 

або сьмерці глыбіня. 

Гэны чэрап, чэрап белы 
грывай чорнаю калісь 
патрасаў ў паветры сьмела; 
прад ім бегла: ,беражысь!“ 

З гэных ямінаў-вачніцаў 

вочы сыпалі--згарым! 

як ляцеў--пужаў начніцаў 
ваяўнік--русін на ім. 

З гэных ноздраў скасьцянелых 
бегла пара-вар слупец, 

як сьпяшаўся з вуснаў сьпелых 
пацалунак зьняць хлапец. 


А цяпер глядзіць, як, коні 
прабягаюць шляхам тым. 
Аглядае ў сьлед ім гоні 
вокам ціхім ды пустым. 

Ён глядзіць і ўспамінае 
карагоды дзён жывых, 

але спаць не замінае 

каля, дрэваў баравых. 

Добра спаці, згарцаваўшысь 
па лугох ды па палёх; 
зельлем-травіцай прыбраўшысь, 
спаці там, дзе сам і лёг. 
Добра спаці ды хаваці 

пад сабою мурашоў; 

сьпевы раніцай чуваці 
вострадзюбых крылашоў. 

З году-ў-год бяжыць дарога. 
А з канаўкі, як калісь, 

ўсё глядзіць касьцяк-нябога, 
як гавора: ,беражысь" 


---- 


ляе асаблівай псыхолёгіяй, 

а а ай 
ў 


Экономіка--грунтіі аснова людзко- 


ста бытаваньня. 
З экономікі вытвараецца соцыяль- 


на-політычна лад і клясы. 

Кожную клясу экономіка надзя- 
ідэолё- 
гіяй. І ўжо як вынік, як плод гэтай 
так наз. клясавай душы зьяўляецца 
“мастацтва, а значыць і літаратура. 

Такім чынам, мастацтва ёсьць 
надбудова экономічнай базы, асновы, 
ёсьць вынік грамадзкіх адносін і 
політычнага ладу. 

Як ідэйная пропаганда організуе 


думку, так мастацтва організуе на- 


шае пачуцьцё. 

Мастацтва для мастацтва, мастац- 
тва само для сябе ня было і ня 
будзе, бо яно. заўсёды ёсьць ад: 
бітак жыцьця, яно выражае на- 
строй, імкненьні, патрэбы свайго часу. 

Кожная кляса мае сваё мастацтва, 
дапасаванае да свайго быту -- яно 
выховывае і служыць аружжам у 
барацьбе за ўзьвялічэньне гэтай 
клясы і для ўніжэньня, зьнішта- 
жэньня супраціўніка -- варожую 
“клясу. 

Мастацтва, якое носіць адбітак 
фразы, жыўшай у адных гістарыч- 
ных умовах, географічным пала- 
жэньні і маючай агульныя спэцы- 
фічныя рысы, як мова, быт і іншае,-- 
такое мастацтва будзе нацыяналь- 
ным. 

Буржуазнае мастацтва апошніх 
часоў мае гвыразна характар за- 
няпаду, выраджэньня. 

Асабліва гэта адчуваецца на бур- 
жуазнай літаратуры: Кожная школа 
мае напрамак, а іх там не пералічаш, 
кожны твор атручаны гаркатой 
жыцьця і пэсымізмам. Адзін пісь- 
меньніх перад другім уперагон 
імкнецца да орыгінальнасьці, да 
навізны, асабліва ў вобласьці фор- 
мы, каб толькі задаволіць капрызы 


Лявон Ныцень. 


Олова аб літаратуры. 


перасычанага " індывідуума. Адгэтуль 
хаотычнасьць і здрабнеласьць бур- 
жуазнай літаратуры. Яна абязмэ- 
цілася, завірылася ў бязьмежнасьці 
без'ідэёвасьці, стала бледнай нема- 
чай. 

Такую літаратуру мае тая кляса, 
якая перажывае ня крызіс, а ка- 
тастрофу, перажывае заняпад сваёй 
цывілізацыі, тэй цывіліЗацыі, якая 
сказала сваё апошняе слова. 

Здавалася-б, што пасьля рэволю- 
цыі ў Расіі павінна забуяць новае, 
творчае, бадзёрае слова. То-ж ува 
ўсіх адна мэта: правадзіць рэволю- 
цыю і будаваць новае жыцьцё. 
І адна дарога да гэтай мэты. Аднак 
мала хто з пісьменьнікаў расійскіх 
пашоў па тэй простай, шырокай 
дарозе разам з грамадой-гурмам, а 
зьвярнуў на сабачыя: дарожкі і па- 
чаў жыгь самадумам. І так валэн- 
даючыся паасобку кожны з іх заб- 
лудзіў, адышоў ад мэты, забыўся 
пра мэту, пра зьмест сваёй пада- 
рожы. Адарваўшыся ад шумнацеч- 
нага рэволюцыйнага патоку, ада- 
собіўшыся, яны адзічэлі ў сваім 
адзіноцтве, і дайшло да : таго, што 
пачалі выгуківаць словы, якіх яны 
і самі ня цямяць, напрыклад: згара- 
амба-амба і т. п. 

ЁЬ. цікавіць пераважна формаў кожны 
хоча паказаць сваю асаблівасьць і 
каб менш быць падобным да дру- 
гога, дык на ўсялякія манеры 
крыўляюцца, выпучываюцца, надзі- 
маюцца. 

Кожная такая самазваная груп- 
ка ахрысьціла сябе асабліва вышу- 


кана-надуманым  наіменьнем, як. 
нічавокі, люміністы, адамісты, фу- 
турысты і так без канца. Хоць у 


сапраўднасьці бадай усім ім, за 
выключэньнем некаторых адзінак, 
падыйшло-б адно прозьвішча: ніку- 
дышнікі. 

У лепшым выпадку некаторыя з 
іх, як група пісьменьнікаў Октябрь“, 
робяць патугі, каб апісаць рэволю- 
цыю, рабочага, новы быт. І праўда, 
яны складна пераказываюць сваю 
тэму, але бяда ў тым, што тут 
ёсьць апісаньне, а ня творчасьць, апі- 
саньне жыцьця, а не само жыцьцё праз 
іх расказвае вобразамі, дзействам аб 
сабе. 

Маніфэст ці літаратурная плят- 
форма ,Октябр'а“ з боку ідэолё- 
гічнага заслугоўвае поўнага прыз- 
наньня, але ацелаісьціць у мастацкія 
вобразы, алітаратурыць свой напра- 
мак ,Октябр'у“ пакуль не ўдалося. 

Адно, што характэрнае і агульнае 
бадай для ўсіх гэтых напрамкаў, 
тое, што яны захоўваюць сьветлы 
ўзгляд на будучыну і захоплены 
радасьцю быцьця. 

Вось .,гэтае адно“ ў апошнія 
часы больш чуткіх і здаровых па- 
чало склікаць на той шырокі шлях, 
што вядзе да адзінай пролетарскай 
мэты. Асабліва аздараўляючы ўплыў 
робіць Комун. партыя праз сваіх 
сяброў - пісьменьнікаў. Як вядома 
да гэтага часу компартыя была 
пераважна занята перабудовай со- 
цыяльнага ладу і ня мела магчы- 
масьці глянуць кантролюючым і 
кіраўнічым вокам на мастацтва. 

Вялікая заслуга ў стварэньні, калі 
можна так сказаць, новай літара- 
турнай політыкі належыць проле- 
тарскім пісьменьнікам, якія гру- 
пуюцца каля журналу ,На пасту“. 
Гакую позыцыю, як наглядчыку 1 
абаронцу пролетарскай ідэолёііі, трэба 
заняць і беларускаму , Маладняку“. 

Такім чынам, усё не дапасаванае 
да новых патрэб і формаў жыцьця, 
што ня ёсьць водгукам сучас- 
насьці, а зьяўляецца адрыжкай 
старога і чужым, шкодным для 
творчай, працоўнай клясы, усё, што 
адорвава ад жыцьця, што бяз часу 
і прасторы-- усё гэтае гібее, адмі- 
рае, распыляецца. Поўным ходам 
ідзе зварот ад хваравітага шуканьня 
замыславатых формаў, плякатнасьці, 
змараамбаў, ідзе да “паглыбленьня 

зьместу, да адухаўленьня вобраз- 
насьці, жыцьцёвасьці, да ідзёвай 
пропаганды. 

Ды яно інакш і быць не магло. 

Творчасьць, як і тая расьліна, 
прабіваецца на дняўны сьвет, расьце 
і хоча жыць. А жыве тады, калі 
яна захопліваючая і апраўдывае 
сваё існаваньне, што бывае тады, 
калі зьмест яе, тэма яе ня вышукана, 
ня косьмічная, а сама прышлаі 
патрабуе выказу, калі яна зьявілася 


як запрос, заказ цэлай клясы і калі 
на гэту тэму, прыгоду, падзею 
мастак органвічна патрабуе выка- 
'зацца ў сваёй творчасьці. Такая 
творчасьць будзе жыцьцёдаўчай і 
жыцьцёрадаснай. 

А цяперашні ;запрос" і заказ" 


пролетарыяту кожнаму вядомы; ёй 
вельмі далёка ад усялякіх гэтых 
формістых і іншых ,істаў“. 

Калі казаць аб - пролетарскім 
мастацтве, дык яму неабходна мець 
адну мастацкую програму ў агуль- 
ных рысах з боку ідэолёгічнага 
і формальнага, у аснову чаго па- 
вінна легчы праца і барацьба за 
комуністычнае вобчаства. 

Такое мастацтва, такую літара- 
туру можа стварыць толькі той, хто 
жыве: і дыхае ідэямі пролёта- 
рыяту, думае думкай рабочага, 
церпіць разам з ім і за яго, любіць 
і ненавідзіць, як ён. 

Гэроем у літаратуры ў нашыя 
часы, так, як і ў жыцьці, зьяўляецца 
рабочы. Толькі рабочы не пакрыў- 
джаны і бедны, як яго любілі перш 
маляваць, а рабочы рэволюцыйны, 
пераможца і іэроічны і асабліва рабочы 
ўдумчывы тварэц новага ладу, новша 
быту, расочы політык і ірамадзянін 
усяо сьвету. Часта прыходзіцца 
сустракаць апраўданьні сучаснай 
пераходнай літаратуры, што быццам 
яна ня можа вывесьці такіх тыпаў, 
бо іх няма, іх не стварыла яшчэ 
неаформленая, нявыкрысталізаваная 
рабочая кляса, што яшчэ не зла- 
жыўся, не ўкараніўся новы быт. 
Не. Такія рабочыя ёсьць у жыцьці, 
інакш мы не дачакаліся-б да СССР, 

і іх знойдуць і пакажуць у літара- 
тары такія, як і яны самі. 

Таксама да гэтага часу тып но- 
вага рабочага і ў беларускай  літа- 
ратуры не нашоў сабе месца. Апа- 
вяданьні, драмы, вершы перапаў- 
няюць сялянскія бязмэтныя, сьляпыя 
альбо напаўпролетарскія. бунты ці 
то рабскае ўніжэньне, ласьлівасьць 
і любаваньне забабоннай і ўгразшай 
вёскай ды нетрамі дзікай прыроды. 

Можна і трэба ў мужыцкае слова, 
у хлебаробскую песьню ўкладаць 
пролетарскі зьмест, любасьць да ра- 
бочага гораду, электрофікаваць вёс- 
ку, але годзе ўжо разводзіць мужы- 
кафільства ў заварожаным кругу 
«так жылі дзяды“. 

Цяпер што да імглістасьці, пылу 
вершыкаў перапяваючых перапевыаб 
чырвані. Гэта пачынге напамінаць 
вершаваньне ,сьлёзнага тону“ ча- 
соў ,Нашае Нівы.“ У большай част- 
цы ў гэтым поэтычным гармідары са 
слоў чуецца моцны ўплыў расій: 
скіх поэтаў і толькі ў іншых вер- 
шах на гэтую тэму прабіваецца но- 
вае слова, яскравая думка. У гэтых 
няшчырых творах ёсьць завумнае 
разважаньне, а няма ўздыму эмоцыі, 
пылкага пачуцьця: ёсьць яаглядань- 
гг і перагляд, а няма поступу наперад. 
А Маркс казаў: ,Трэба сьвет не 
ператлумачываць, а  перабудовы- 
ваць“: Апрача ўсяго трэба ведаць, 
што ня ўсё. што чырвона, павінна 
быць рэволюцыйнае. І вось гэтыя 
перапевы петага, гэтае таптаньне на 
адным месцы рабіцца дакучлівым, 
зужыткаваным і стварае ад'емнае 
ўражаньне і адваротны настрой. 

А тымчасам тэма аб рэволюцыі 
вечна новая і аб ёй можна і трэба 
казаць заўсёды рэволюцыйнае, но- 
вае, нячуванае слова. 

Вось, калі ўзяць папярэднюю бе- 
ларускую літаратуру да кастрыч- 
ніка, дык мы мусім адзначыць двух 
волатаў  рэволюцыйнага слова: 
Ф. Багушэвіч і Янка Купала. Яны пі- 
салі свае творы крывёй аб працоў- 
вым народзе, дайшоўшым да акан- 
чальнага эхо4омічнага завяпаду; ці, 

лепш кажучы, народ праз іх творы 
бухаў полымем помсты, скрыгатаў. 
зубамі ад адчаю, скаголіў і шыпеў 
ад непамернага зьдзеку пануючай 
клясы, маліў і праклінаў ад голаду. 
Яны, гэтыя два волаты, стаўшы /у- 
парам народнай 1іушчы, агарнуўшы яе 
псыхолёгію, накіравалі рэволюцый- 
ны імпэт у бок нацыянальнага - ад- 
раджэньня і вызваленьня, Іх творы 
шырокай бурнай хваляй разьбяга- 
ліся ад мяжы да мяжы Беларусі, 
то ўздымаліся ў выш, то разгарты- 
валі самую глыб нізоў народа, хва- 
люючы, будзячы і нацыянальна ад- 
раджаючы ня толькі вёскі, засьцен- 
кі, фальваркі, але вучашчыхся і мо- 
ладзь па гарадох. 

Слова іхняе было ня толькі жы- 
вуча, што ня плясьнела на кніжных 
паліцах, а лётам імкнулася ў народ 
і перадавалася з вуснаў у вусны. 
Слова гэтае было настолькі моцнае, 
што не ўтрымаць было царскаму 
жалезнаму кулаку--яно, не даючы 
ў той час нічога рэальнага ў паляп- 
шэньні быту, усё-такі бунтарыла на- 
род: стыхійна вяло да ідэалу адра- 
джэньня. 

Як доўга так пратрывала-б пры 
тых экономічных і політычных аб- 
ставінах, трудна адгадаць; ясна толь- 
кі адно, што Багушэвіч, а за імі 
Купала схамянулі, прабудзілі Бела- 
русь. 

У нашыя-ж часы патрэбны іншыя 
прарокі, іншыя волаты. слова, якія 
хай адкінуць другак, а выбяруць 
чыстае зярно ад сваіх папярэднікаў 
і, засеяўшы на ўраджайвую ўлебу 
працоўнай клясы, узрасьцяць сака- 
віты плод працы і волі. ім нале- 


жыць прагаварыць сусьветнай ірамадой 


рабочых дзеля і да рабочых, прагава- 
рыць пабеларуску. 

А што трэба тэй працоўнай масе, 
да якой мы зьвяртаемся з беларус- 
кім словам? Які яна дае сваім пісь- 
меньнікам заказ? Які патрэбен пад- 
ход у творчасьці, каб тое, што гГэ- 
тая маса думае, пісьменьнікі маг- 
лі выказаць, конкрэтызаваць, каб 
яе затаеёнае, гб чым яна часта, са- 

ма не дагадываецца дабыць на 
дняўны сьвет для ўзросту і краса- 
ваньня. 

З другога боку, якія трэба даваць 
сыгналізацыі па пэрыфэрыях ася- 
родкавай пролетарскай ідэолёгіі аб 
будучай барацьбе, аб надыходзячых 
пёраменах і заваёвах? 

Каб адказаць на гэтыя пытаньні, 
зьвернемся да экономікі, ад якой 
усё бярэ пачатак. 

Перш мы з птушынага палёту 
бачылі, што Беларусь--край цёмны 
і экономічна заняпаўшы: гразь, ба- 
лота ды пясок“. Пра адсталасьць і 
беднату наскладалася нямала пе- 
сень, кожны поэта пастараўся сябе 
ў гэтым адзначыць. 

Але вось пры Савецкай уладзе да 
ўсіх балючак Беларусі прыступілі 
з навуковым досьледам і таксама 
даходзяць да вынікаў, што прыро- 
да ігаспадарка Беларусі патрабуюць 
напружанай інтэнсыўна-творчай пра- 
цы; што глеба Беларусі дасьць столь- 
кі, колькі ёй будзе дадзена, інакш 
яна не пракорміць нас і пачнуц- 
ца ўцёкі, эміграцыя, якая ўжо ў 
газэтах (адмячаецца. А дабавім да 
гэтага страшны сьлед вайны і яе 
безашчадны глум народнай гаспа- 
даркі і прыроднага багацьця. Даба- 
вім спадчыну векавечнай няволі і 
бясхлебіцы, вынікам чаго зьявілася 
пасыўнасьць, забітасьць, забабон- 
насьць, неахкайнасьць беларусаў,-- 
дык перад намі разгорнецца вель- 
мі сумная сучаснасьць. 

Далей, беларускі пролетарыят, 
пачуўшы сябе свабодным і гаспа- 
даром у краі, імкнецца ўсёй гу- 
шчай урэшце пажыць ,палюдзку, 
пагаспадарску“, урэшце давясьці, 
шчаго хоча і чаго можа. Адначасна 
ён сябе чуе моцна зьяднаным з усім 
пролетарыятам, ён зьвязаны з міль- 
ёнамі яшчэ непаўстаўшых, зьвязаны 
з закардоннай Беларусьсю. З думкай 
аб гэтых паднявольных братох трэ- 
ба класьціся і ўставаць.: 

гаспадарка і політыка Беларусі 
--усё жыцьцё патрабуе будавань 
дабрабылу краіны, палкасьці ў твор- 

часьці, награмаджэньня і захоў- 
ваньня пафосу рэволюцыі, непаў- 
стрыманага наступу наперад. 

Дык драмы, вершы, аповесьці, 
ідзеце на ўслугі жыцьцю, політыцы! 
Вы ў нашая часы павінны стаяць 
публіцыстыкай, якая разважае ня 
лёгікай, а мастацкімі вобразамі, якая 
заклікае да пафосу будаўніцтва, да 
навукі і працы, якая стварае энту- 
зіастых, агрдномаў, пэдагогаў і фа- 
натыкаў грамадзкіх працаўнікоў, 
якая праводзе пропаганду навукі і 
праслаўляе працу. 

Хай жыве: 

Хімізацыя, 

Электрофікацыя, 

Мэханізацыя земляробства, 

Цяжкая індустрыя ў руках про- 
летарыяту, 

Вульканізацыя рэволюцыйнага марк 
сызмы, 

Хай муруецца клясавая сьвядо- 
масьць, 

Далоў уціск старога сьвету! Су- 
часная літаратура хай будзе люст- 
рам нашых часоў і правадыром у 
будучыя часы! 

Нашае слова “хай радзіць дзела і 
хай славіць яго, а славячы хай уз- 
рашчывае зародыш новага дзела. 

Вялікае змаганьне належыць 
вясьці са старым бытам і векавымі. 
прывычкамі, якія вельмі ўпартыя і 
консэрватыўныя і як кляшчы  ўпі- 
ліся ў організм Беларусі. З імі труд: 
на змагацца дэкрэтамі іў нават шко- 
лай; толькі мастацтва, як адзіны ор- 
ганізатар пачуцьця, псыхолёгіі, зьяў- 
ляецца найстрашнейшым і наймац- 
нейшым ворагам для старых пера- 
жыткаў псыхолёгіі. 

А для зьдзяйсьненьня ўсяго вы- 
шэй сказанага неабходна аграмад- 
ная энэргія і пагалоўная мобіліза- 
цыя ў творчасьці. 

“Нечага баяцца, што мастацкая 
літаратура стане публіцыстычнай-- 
цераз меру сучаснай, што яна зьні- 
зіцца да прозаічнасьці шэрых буд- 
няў. Не! Яна гэроічна, бо парывае 
са старымі сваімі традыцыямі, яна 
трыумфуе на кожнай жыцьцёвай 


м з-4 


ўрачыстасьці, якую падгатаўляе ў 
штодзённай працы. Яна яскравая, 
прыгожая, бо поўнакроўна і захаплі- 
вае працоўныя масы, творыцца гэ- 
тай масай і карысна для яг. 

А цяпер павалэндаемся па нашай 
літаратурнай палісадзе і пашукаем 
гэтых неабходных слоў--жар-пту- 
шак, якія родзяць дзела. Доўга шу- 
каць ня прыдзецца, бо палісада не 
такая ўжо вялікая, івельмі выдатных 
навінак як-бы няма. 

Аднак нашы рэцэнзэнты хоць 
маладыя і нехлямяжыя (добра, што 
хоць іх урэшце дачакаліся!) хочуць 
давясьці, што «Новая Зямля» Я. 
Коласа ёсьць ,монумэнтальнейшы 
поэтычны твор і выдатнейшая зьява 
ў галіне беларускай поэзіі“; гэта-- 
буйны твор“, які ня ведае сабе 
роўнага твору." 

Адно, што бясспрэчна, дык гэта 
тое, што Колас, як ,мастак-этно- 
граф“, з выдатнай здатнасьцю аб- 
маляваў ук? і пэйзаж" Бела- 
русі ў поэме ,Новая Зямля“. 

Прыгледзімся бліжэй да гэтага 
твору з боху ідэолёгічнага, з боку 
грамадзкай вартасьці, што. самае 
галоўнае ў творы, 

Колас, належачы да адраджэн- 
цаў, быў адным з тых, якія бу- 
дзілі нацыянальную сьвядомасьць у 
краі--Беларусь для яго зьяўляецца 
абетаванай новай зямлёй.Дык якую-ж 
Беларусь нам малюе Колас у ,Но- 
вай Зямлі?“ 

Перш-наперш гэта ,край пакуты“, 
»край адвечнай мукі“, гэта;, старая 
хата ў тры ваконцы“. Колас, як су- 
мысьля, адшукаў самае горшае, за- 
лушчанае месца і, засадзіўшы туды 
свайго гора-гэроя Міхала ў ,Страш- 
най дзічы, дзе лес адзін, хмызьняк 
ды поле, ды вётру посьвісты на 
волі“, змусіў яго і яго сям'ю 

з“Сланяцца каля плоту 

Сваіх задворкаў ц -мна-брудных, 

У мысьлях-думках шэра-будных; 

Жыць у гразі, хадзіць сьляпымі 

Ў імгле густой і ў едкім дыме, 

Цярпець пакорліва, маліцца. 

І з гэтай доляю гадзіцца, 

А ўсе надзеі на збавеньне 
на канец таго мучэньня, 
Які настане ўсё-ж нарэшце, 
На той бок сьмерці перанесьці!" 
А вось сымболь земляробнай Бе- 
ларусі ў ,Новай Зямлі“: 
»А пад шчытом на павуціне 
Нішчымны колас-сіраціна, 
У зацішку лёганька гайдаўся. 
З якіх ён часаў там трымаўся, 
То бог яго сьвяты ўжо знае“. 
тым горш, што Кэлас хоча сябе 
і другіх угаварыць, быццам такая 
Беларусь, такая халібэртава пакута, 
гэты заняпаўшы кут так дорагі і 
мілы, што забыць іх ня ў нашай 
моцы, што яны 
«Малюнкі родныя і зьявы, 
Як вы мне любы, як цікавы, 
Як часта мілай чарадою 
Вы ўстаеце прада мною!“ 
Нельга-ж любавацца і мілаваць 
запусьценьне, неахайнасьць, гразь 
толькі дзеля таго, што яно роднае”). 
Калі глядзець з гістарычнага боку 
на гэты дзікі народніцка-інтэліэнцкі 
патрыстызм і ўласьніцкія прывычкі, 
дык можа яно ў свой час і мела 
якое апраўданьне, але ў нашыя ча- 
сы нельга казаць, што гэта ёсьць 
выдатнейшая зьява ў беларускай 
поэзіі. Народ здаравей глядзіць на 
гэтую справу, а калі і ёсьць такія 
ўплывы, дык ия пець ім дыфэрамбы, 
а трэба змагацца і выкарчовываць іх. 
Проста праступным выдаецца, што 
аўтор з такім спакоем і любавань- 
нем у такіх доўгіх і разважных 
апісаньнях смакуе аб непрагляднай 
цемры, аб ціхім супакоі, завалоча- 
ным панурай рабскай пакор- 
насьці, аб Беларусі консэрватыўнай, 
Беларусі ўласьніцкай, угодлівай 
служцы панскай. Ні аднаго пары- 
ваньня да вызваленьня, ні аднаго 
мужычага сьветагляду ў будучыну. 
Нават Беларусь Марцінкевічаўская 
больш бунтарская і сьмялей выказ- 
вае свае дамаганьні. 


9) Поэзія Коласа асабліва багата гэтымі 
немачнымі песьнямі жальбы -- клясычным 
К наму “а сауны яго верш ,Я ня знаю“. 
(Выпісы Бел. Літ., часьць 1). 

Калі адзін тып у поэме заікнуўся 
аб панох, што ,калісь згіне племя 
злое“, дык гэрой Коласа з абурэнь- 
нем запярэчыў: 

Калі-ж то. будзе сьвята тое?! 

Хіба, як возьме нас магіла. 

Ня наша, браце, а іх сіла. 

Адно, брат, тут: старацца трэба 

Прыдбаць сабе скарынку хлеба“. 

Гогаль, бічуючы тагочасную Расію, 
выказаў непамерна больш заміла- 
ваньня і прыгёс больш карысьці 
сваёй краіне, як Колас сваімі хва- 
лебнымі гымнамі ў чэсьць. нішчым- 
нага коласа, які ў зацішку гойдаўся 
на павуціне. 

Якую-ж новую зямлю суліць Я. 
Колас беларусам? 

Зямлю тблькі ўласьніцкую і то 
недзе на адзіноце, у глушы: Міхал 
і Антоні доўга ехалі і шмат блудзі- 
лі, каб урэшце найсьці недзе запу- 
шчаны ком зямлі, заняпаўшую ся- 
дзібу, далёка ад сваіх знаёмых, ад 
наседжанага месца. І вось, калі яны 
прыдбаюць гэтую зямлю, калі яна 
стане ,свая зямля, вось што аснова,“ 
дык тады будзеш ;,сам сабе пан“, 
і глупства, калі сам ,цёмны, як са- 
ган“, важяа --, свая зямля, свая паса- 
да, ці ёсьць мацнейшая прынада!“ 

гэтае займя ,свой, свая“, як 
ральля, хата, зямля, пасада, кут і 
гэтак далей скланяецца ў поэме на 
ўсе лады і дакучліва часта-густа. 
. Выразна праводзіцца запальчывая 
ўласьніцкая тэндэнцыя і так-жа ада- 
собленасьць, індывідуалізм. 

»Новая Зямля“--твор ня нашых і 
ня будучых часоў. Поэма гэта ня 
толькі адстала і архіўна як з ідэ- 
ёвага боку, так і па форме, што 
быццам , Энэіда“ напрашываецца на 
Новую Зямлю навыварат". 

Колас у «Новай Зямлі» таланавіты 
поэта прыроды глухіх кутоў, але не 
сялян і іх радасна-труднай працы, 
іх затаеных думак. 

Колас без аналізу, зусім несьвя- 
дома, як фотограф, як натуралісты, 
адбівае статыку вясковага жыцьця. 
Гэроі яго жывуць выключна сваімі 
інтарэсамі. Няма аніякага водгуку 

дынамікі мужычага, хлебаробскага 
колектыўнага нутра. 

іншая рэч, каб Колас наглядаў 
вёску ня вокам турыстага, натуралі- 
стага, ня гойдаўся, як той нішчымны 
колас у павуціне пануючай клясы, 
а каб браў жыцьцё, як барацьбіт 
вёскі за лепшае яе бытаваньне, як 
штодзенны яе рабочы. Тады-б Ко- 
лас пабачыў іншую” новую зямлю, 
зямлю нічыю, бо яна ўсіх, як кажа 
народная пагаворка, пабачыў-бы і 
вывеў іншых гэрояў, змагальнікаў 
за гэтую нічыю зямлю. Той гэрой, 
напэўна, быў-бы больш жывучы, як 
Міхал, і перад сьмерцю не пяяў-бы 
Лазара і ня нудзіў разважаньняхі 
аб загробным жыцьці, а” адважйа 
ішоў-бы на сьмерць, веручы ў пабеду. 

Гэта магло-б быць, а тымчасам 
ёсьць твор, ад якога не зазьвініць ёэр- 
ца, не запалыхае думка, якё нё: вы- 
стаўаяе мэты, ня рэжыць хвалі сци- 
роць цячэньня--быць ці ня . быцы--а 
бяйшумна, бясьсьледна плыве па ўхілу 
ракё жыцьця, задавольваючы. эстэтыч- 
нае пачуцьцё пустым намяданьнех 
прыбрэжнага відавоку. 

Але час ужо разьвітацца з уста- 
рэўшай «Новай Зямлёй». Прачытаў- 
шы, ставіш яе з даволі несамавітым 
настроем на паліцы для кніг побач 
Шэйна ці Федароўскага- вось так, 
на ўсялякі выпадак. 

Але маючы сьпешны заказ ад 

жыцьця на гэтыя вялікія словы, якія 
родзяць дзела, мы павінны іх шу- 
каць і найсьці. 
Словы гэтыя пакрыху чуваць у 
поэтаў групы «Маладняк». Праўда, 
чуваць ня так ужо выразна і ня 
палка, але аб'іх дагадываешся, іх 
спадзяешся і нецярпліва чакаеш. 

Кожнае новае маладняцкае вы- 
ступленьне радуе і трывожыць. 
Яны маюць пачуцьцё, музыку суУ- 
часнага, сугалосьсе з рытмам жыць- 
ця, але шмат у каго няма здарова- 
га падходу, яркасьці мэты і цьвёр- 
дага поступу. Няма пашаны і сур'ёз- 
насьці ў адносінах да 'ёваіх чытачоў: 
рабочых і сялян. Нават добра-пісь- 
менны селяніз, прасытаўшы некато- 

рыя з новых вершыкаў, рукі разь- 
вядзе. А трэба памятаць, што ў 
Беларусі бадай добрая палавіна ня- 
пісьменных. 

Бяру для прыкладу, ня вышукі- 
ваючы доўга з таго, што маю пад 
рукой. 

Вось адрывак з поэмы Маёвы 
зажын“ (,С. Б.“ Хе 99). Пісаны ён 
для каго хочаце, толькі не для рабо- 
чага чытача. Здаецца, пісана па рэ- 
цэпту рэволюцыі, ёсьць і ,майскай 
помсты агнём запалі свае вочы“, 
«адгалосы-буры агніста-пяруннай», 
«чырвань наўкруг“, аднак усё гэта 
далёка ад сапраўднай першамай- 
скай сучаснай песьні. Як ні ўчыты- 
ваешся ў гэтыя хітра-сплеценыя, 
крылатыя словы, аднак добра, калі 
пятае праз дзесятае зразумееш, а 
то так пустым гукам і астанецца. 
Напрыклад: 

«Губамі халоднай нядолі зіма 

Валасоў твайго твару ня змо- 
чыць". 

Альбо: 

»А завулкі, убраныя сопухай, 
Усё выплёўваюць голаваў комы“. 
Трэба мець адвагу, каб з такі- 

мі выказамі зьвяртаццада сучаснага 
рабочага. 

А вось верш “Сьмелым крокам» 
(,Подлымя" М» 5-6), нешта падобнае 
да ,згараамбы-амбы“. 

Верш «Лелш ня сунься» (,Рада- 
вая Рунь“ Хэ 1), дзе беднае сонца 
мела неасьцярожнасьць папасьціся 
на дарозе маладому поэту. 

Ведай толькі, кажу я ня сьмехам, 

«Лепш ня сунься са мной на нажы. 

Раззлуеш -- паламаю я рэбры, 

Пакрыўляю медзяны твой твар, 

І рассыпешся дожджыкам срэб- 
ным, 

Як хвачу за касу тваіх мар!“ 
Гэта падобна на бойку Дон-Кіхо- 

та з ветраком. 

У гэтыхвершах лішне многа ёсьць 
заразумнага, вышуканага і церазь- 
мерныя (выкрутасы з боку формы. 

Розум перамагае пачуцьцё, фор- 
ма забівае зьмест. Робіць такое 
ўражаньне, што кэкаторыя з гэтых 

поэтаў пішуць выключна для выш- 
каленых капрызных літаратараў, пі- 
шуць не для народу, а для навуч- 
ніка па вершалёгіі. Свой талент, а 
ў некаторых выдатны, яны няўме- 
ла выкарыстоўваюць. 

Такі нездаровы ўхіл зусім не па- 
суе да чырвонашчокага маладняка, 
-тэта бутафорская вопратка ' сіл- 
ком усьцягнута на мускулістае це- 
ла. Тут, бязумоўна, ёсьць вялікі 
ўплыў расійскіх ,істаў“. 

І калі гэты шкодны нараст адкі- 
нуць (што павінна быць зроблена 
неадкладна), дык мы выпукла ад- 
чуем у творчасьці маладняцкага 
колектыву мілагучнасьць з вонкава- 
га боку і багацтва зьместу з унут- 
ранага. і 

Заклікаючы маладняцкіх  пісь- 
меньнікаў абавязкова ўсюды і за- 
ўсёды мець на ўвазе свайго чытача 
рабочага і селяніна, я не хачу гэ- 
тым зьніжыць мастацкую літарату- 
ру да абэцадла; наадварот, я мяр- 
кую, што, выказываючыся паленінскіу 
коратка, ясна, суцэльна, лягчэй даць 
пачуць больш высокія ідэі, шырэй 
абрысаваць круг сьветапогляду. 

Багушэвіч, Купала і іншыя з ад- 
раджэнцаў, якія мелі на мэце маса- 
вага чытача, умела, з увагай пады- 
ходзяць да масы як з боку формы, 
так і зьместу і свабодна валадаюць 
так важнай для кожнага мастака 
мудрай прастатой. 

Ад Багушэвіча і Купалы гэтую 
добрую традыцыю пераняў М. Ча- 
рот і далей яе слаўна праводзіць. 
Яго простае, але шчырае слова чут- 
но сярод самых шырокіх працоўных 
мас і блізка і дарагое ўсім. 

Хоць з жалем трэба адзначыць, 
што ў апошнія часы М. Чарот ро- 
біць уцёкі ад сваіх прыхільных чы- 
тачоў у бок імажынізму. У нека- 
торых вершах ён у асяродак увагі 
ставіць вобраз, імкнецца да яго, як 
да мэты, а ня сродкаў да выяў- 
леньня ідэі. 

дзеля таго, што расказваньне 
аб вобразу, 4 ня вобразамі робіцца 


хутка дакучлівым, дык у гэткіх 


- 

выпадках, каб зацікавіць чытача 
(ведама, ня масавага), устаўляюцца 
лёгічныя супярэчнасьці, падбіраюц- 
ца рыкаючыя, сыкаючыя і іншыя 
словы, комчыцца рытм і гэтак далей 
(як у Пушчы). : 

і дзеля таго ня трэба прыкідац- 
ца глухім -- праступна ня чуць 
закліку сучаснасьці: бліжэй да жыць- 
ця! 

Каму, як не «Маладняку», нале- 
жыць вокам колектыву, сьвядома 
наглядаць і адбіваць жыцьцё і яго 
дынаміку, унікаць, уяўляць сут- 
насьць і істасьць акружаючага.?! 

Каму, як не «Маладняку», які 
дыхае рэволюцыяй і бачыць яе пера- 
могу, адшукаць у самым брудным, 


А. Дудар. 
(Сябар «Маладняка"). 


Там, дзе ў жыта гульлівымі 
кліньнямі 
Забягаюць з мяжы васількі,-- 
Там рука жыцьця закінула 
Мне у вочы нябёс блакіт. 
Я пакінуў свае загоны, 
Кінуў я васільковую даль-- 
Ап'яніла жалабным звонам, 
. р Абманула мяне нуда. 
У падарожжы, нудою вытканым, 
Гартаваў я свой цьвёрды шаг-- 
Засталіся вочы блакітнымі, 
Засталася блакітнай душа. 
А цяпер у вясельля крыніцы 
Утапіў я сваю нуду, 
чырвоная рань зарніцы 
Заліла мой блакітны дух. 
бяз крыльляў крылаты лячу я... 
Сонца! Сэрца маё запалі! 
Слухай, сэрца! Я чую, чую 
Васільковых загонаў кліч. 
Усё забуду, усё пакіну я-- 
Зноў спаткаю я свой блакіт 
Там, дзе ў жыта гульлівымі 
кліньнямі 
Забягаюць з мяжы васількі. 


ле з- 


дзікім і цёмным, адшукаць моці 
поступ рэволюцыі, а між авангар- 
ду рэволюцыі выраўніваць крывое, 
выпякаць агністым словам нездаро- 
вае. 

Як вынаходка вучонага ня ёсьць 
цуд -- жыцьцё праз яго паказвае 
і робіць даступным для ўсіх тое- 
што вырасла з грамадзкіх патрэб, 
дасьпела і стала неабходным, --так- 
сама і мастак выводзіць з пушчы 
найбольш рэволюцыйнага і ідэаль- 
нага тыпа ці колектыў, ставіць іх 
на вышэйшыя ўсходкі для прыкла- 
ду насьледаваньня і такім чынам ор- 
ганізуе думку і пачуцьцё, выхоў- 
вае гэтую гушчу і прыбліжаёе яе да 
сваіх гэрояў. 


Я. Пушча. 
(Сябар , Маладняка"). 


Васількова-зялёнаю ночкай 
Я зрэбную вёску пакінуў, 
І ў горад замызганы ў прочкі 
Пайшоў я з бярозавым кіем. 


Заірзаў вараненькі пры ясьлях, 

Як выходзіў я за вароты, 

А клён ўздагон лісьцямі спляснуў,-- 
Забляяла зара ў агародзе. 


Сабака правёў да прысадаў-- 
назад нёвясёла памуляў. 

Лапушыся, ой, песьня, расадай 

Без мяне у вясковым завульлі! 


Я зараз у Менску гарбатым 
Ды раніцай новай буяню. 

Ня сумуй-жа, мужычая хата, 
Што ўзрасьціла мяне грубіяна! 


Твая песьня напоўніла грудзі; 
заўтра я з ёю вяслую. 

Галавы-ж раскудлачаны кудзер 

Карагодзіць блакітам вясну. 


Дык бывай-жа здарова, о, вёска, 
а старою бабулькай-вярбою! 
жо сонца закінула вёслы 

У песьні майго вадапою. 


і 


ж з 

А. Громаў. 


аа” ыа! БЕЛА. 

(Сябар. суполкі украінс- 

кіх сялянскіх пісьмень- 
нікаў Плуг“). 


Рэволюцыя. 


(Малюнак.) 


Зфю-ю-ю-ю-ю-ю-ю-ю!.. 

Слава! Слава!. 

Та-та-та-та!.. 

Ура-а-а-а-а!.. 

-- Чырвоныя сабакі!.. 

-- Бі! Не шкадуй, хлопцы!.. 

-- Незаможнае басяцтва!., 

Тры гадзіны... Бойка кіпіць... 

Насядаюць з усіх бакоў. 

Павал раз за разам цэліцца, 
страляе, дзівіцца... 

Бацька атаман управа на магіл- 
цы. Здаравенны бінокль у руках. 
Запароскі чуб. Сьвішчуць кулі, ня 
гнецца гордая казацкая постаць. 

-- Слава!.. За неньку Украіну!.. 

-- Сьмерць бандытам. 

-- Хто сьмее адступаць? На- 
перад!.. 

Вочы бацькавы гараць, блішчыць 
шабля, хваляю ходзяць грудзі. 
Раптам з-за поясу наган. 

-- Першая куля здрадніку Ук- 
раіны! Наперад! Ні шагу назад! 

Бацька-атаман на белым кайі. 
Палошчыцца жоўтаблакітны штан- 
дар. Наперадзе загону бліскучаю 
шабляю: 


-- Наперад, казакі! Бі! Прэч 
комуну! За неньку Украіну! 
Сьціхаюць кулямёты... 
Малады чырвонаармеец. На 


шапцы зорка. Наматывае дрот на 
катушку, зматаў, схапіў апарат, з 
нагана рэдка страляе--упала чатыры. 

Атаман далёка сьпераду. Неза- 
можнікі адступаюць на сяло, казакі 
захапілі кулямёт, другі... 

Павал есьць вачыма чырвоны 
штандар. Вось ён... Наўздагон. Каля 
штандару кучка незаможнікаў, чыр- 
вонаармейцаў. Страляюць. Шалясь- 


ціць штандар... З-за поясу бомбу. 
Уставіў капсуль. Выскачыў з гра- 
мады, размахнуўся--у руках кальцо. 

Тррах!.. Штандар упаў. Схапіў. Да 
бацькі бягом. Прыбег, задыхаўся. 

-- Бацьку, чырвоны штандар... 

-- Дарую на анучы!.. 

-- Хлопцы, чырвоныя анучы!.. 

Душ пяць прыбегла. Разьдзерлі, 
скінулі потныя боты, абматалі ра- 
гочучы, адзелі. 

Бі. Слава!.. Слава!... 


Сяло. Гараць хаты. Раве худоба. 
Вечарэе. Брэшуць сабакі. Зоркі, 
полымя ліжа неба... Майдан, цэрк- 
ва, збоку дагарае сельсавет. Разбу- 
шаваліся казакі... Зьвязаных дзеся- 
цёра: барадатыя, маладыя, чырвона- 
армеец з зоркаю, дзяўчына. 

Атаман засмучаны. 

Паціху размаўляюць хлопцы. 

Павал каля бацькі. Задумаўся: 
мінулае, дзяцінства. 

Пакрыўленая хатка, бацька, маці, 
сястра, злыдні. Павал сьвінапасам, 
гаспадар папабіў. Спаліў клуню, 
уцёк. , 

Бацьку за сына ў турму. Сястру 
ўкраў пан, праз тры месяцы прыш- 
ла змучаная, бледная, у цяжку. Маці 
плача... 

..Прышла павестка- падаткі. Ву- 
раднік, нагайка. Праз усё аблічча 
ў мацеры крывавая смуга. Павал 
укусіў за руку. Кінулі ў халодную. 
Два дні галадаваў, уночы ўцёк. Пры- 
шоў з турмы бацька--галодны, зму- 
чаны. Дома ані шматка... 

У сястры дзіцё, бацька ў наймах, 
маці пад вокнамі... 

...Сястра ўтапілася... 

Павал рос... 
... Зіма. Прыехалі з места--воля, 

няма цара... 


Галодны натоўп, вілкі, косы, граб- 
лі. Пан уцёк. З вакон маёнтку пер'е 
падушкі, важкія дубовыя крэслы. 
Сунуць піяніна, вакно ня пушчае. 
«Ламы, сякеры, сякуць- пралазіць, 

г Ха-ха-ха!.. 


Выпхнулі. Упала, зазьвінела, за- 


бразчэла. Усьлед шафа, талеркі, 
міскі, лыжкі. Нарэшце вагнявыя 
языкі- палае маёнтак. 

--. Ха-ха;-ха!.. 


Натоўп раве, кіруе бацька, на да- 
розе злавілі пана, Дрыжыць, з ро- 
ту сьліна, плача. Сьлёзы, сьліна- 
перамяшаліся, агідна. Натоўп раве. 

--- Нямаверны!.. Пракляты!.. 

Бацька: --“ 

-- Аддай дачку!. 

Бі яго!.. 

г Бі. Бі. 

--. А-а-а-а-ага!. 

Натоўп раве, топча нагамі. 

Ноч. Палае маёнтак. Доўгая, чор- 
ная цень, фантастычныя; выразы 
агню. Галясуюць, трашчаць сьвірны, 
цягнуцца падводы, мяшкі, сыплецца 
авёс, а над усім пануе радасная 
ўрачыстасьць... 

.  “А-а-а-а!. 

Раніца, не разыходзяцца, дагарае 
маёнтак... 

Ей Х ж 
- 

-- Павал! 

Здрыгануўся, падняў галаву. Клі- 
ча атаман. Усхапіўся з месца, стаў. 

--Прывядзі сюды вунь тую дзяў- 
чыну. 

Хутка падбег, схапіў за чорную 
касу, пацягнуў. Сашчапіла зубы, не 
застагнала. Падвёў, стаў збоку. 
Бацька-атаман супроць яе, пільна 
прыглядаецца. 

--- Комуністка? 

Маўчыць. 

-- Комуністка? 

Маўчыць. 

Сьвіснула нагайка, упілася ў цела. 
Мацней сашчаміла зубы. 

-- Кажы--комуністка? 


Хе 3-4 


Горда кіўнула галавою. 

г. Так, далей? Хто галава комне- 
заможу? 

-- Што хочаце рабеце, больш ні 
слова! 

Бацька сатанее, вочы блішчаць, 
цяжка дыхае. 

-- Павал, адвядзі ў пакой, 
пад вакно. Ня пушчаць нікога! 

Адвёў. Прасторны ў дыванох па- 


сам 


кой, нікога няма. Зачыніў, вышаў 
пад вакно. 
Атаман, нэрвуючыся стукнуў 


дзьвярыма. У пакоі. Павал абярнуў- 
ся, усё відаць. 

Бацька накрыж рукі, пільна пры- 
глядаецца, падышоў, узяў за плячо, 
гамоніць--ня чутно. Раптам абняў, 
захіліў назад галаву, упіўся п'яўкаю 
ў губы. Вырвалася, забегла ў ку- 
ток. Атаман да яе, схапіў, павалок 
да канапы. Павал упіўся вачыма. 
Укусіла за руку. Бацька падскочыў, 
закалаціўся. Дзьме на ўкушанае 
месца. Яна бліскае чорнымівачыма... 
Атаман зьвярэе... Кінуўся зноў. Пад- 
раў кофту, сарочку. Голае цела... 
Морам калышуцца поўныя грудзі. 
Затуляе рукамі. Атаман цалуе пал- 
ка агідна. Садраў спадніцу. Голая... 
Кінуўся, паваліў на канапу... 


ее Лб, зь (ат Челе Дде РУ Я, Зы С У 


Выйшаў. 

-- Хлопцы, заходзь па адным у 
хату!.. 

Цяжка дыхае, у кішэні ўкушаная 
рука, дзівіцца з-пад лобу. 

-- Неам, ы чаго ня йдзеш? 

-- Не хачу!. 

--- Павал, ідзі!.. 

Бацька сказаў--ідзе. 

-.Пакусаная, пагрызеная, сінякі, 
ня рухаецца... 

Пастаяў. Агідна. Вышаў. 

-- Павал, хай прывядуць сюды 
ўсіх. 

Прывялі, 

-- Комуністыя? 

Маўчанка. 

--. Незаможнікі? 

Маўчанка. 

-- Даць гарачых!.. 


ў 

Сьвішчуць нагайкі. Хтось упаў, 
аблілі вадою, зноў б'юць... 
-- Хто галава комнезаможу? 
-- Зьміцер Плужэпка. 
Павал здрыгануўся праз сябе. 
-- Бацька мой? Няўжо? У тым 
- сяле! 
-- Дзе ён? 
Ня знаем. 
-.. -- Брэшаце! Сып, хлопцы!... 
Сьвішчуць нагайкі, Стогнуць... 
-..--- Расстраляць! Павал, бяры! 
Махнуў рукою, казакі абкружылі, 
павялі... і 
-- Бацька... Бацька... Галава ком- 
незаможу, а Украіна... У жыдоў-- 
комуністых... ы - 
-- Гэй, хто з вас комуністыя? 
Маўчанка. 


-- Ну, жыдоўскія памоцнікі, ка- 
жэце, усё адно сьмерцдь!... 
Маўчанка. Панура йдуць, схілілі 


галовы. шчэ нядаўна йшлі ў бой- 
ку з надзеямі на лепшае. У галаве 
адна думка--пёрамагчы, даць супа- 
кой акрузе, зьнішчыць бандытаў. 
Ня вытрымалі. Палон, бандыцкія 

дзекаваньні, недалёка сьмерць... 

Прышлі. Гай, сталі ў ! шэраг. 
Сьцягнулі адзежу, боты, пакінулі 
голымі, набілі стрэльбы. 

Раптам наўкол залунала: 


-- У-у, праклятыя перакінчыкі, 
кулацкае сьмецьце! Кара недалёка, 
яна прыдзе, як сьнег на галаву, ня 
будзе ратунку, дашчэнту вынішчым. 

едалёка помста... Савецкая ула... 

Ба-бах... 

Упалі, ляжаць голыя. Месяц... 


Пашлі. Павал астатні, поўна га- 
лава думак. 
ж ж 
” 
Год гуляе Сакаленка, заўсёды 


пералютны, чырвоныя ўцякаюць. 
Год гуляе Павал. Мары, мары. За- 
пароская «Сеч, ненька Украіна ве- 
ра, воля, басурманы! А бацька-- 
галава комнезаможу-... 

Затарахцела... 

... Ідуць... 

-- Хлопцы, па кустох!... 


“Параўняліся, воз, трое. Дзяўчына 
між імі, 

-- Стой! 

З возу тры выстралы. Упаў казак. 
Павал да каня. Выстраліў. Конь за- 
хрыпеў, упаў. Наляцелі, скруцілі, 
вядуць лесам. 

--- Стой! Хто йдзе? 

-- Свой! 

-- Павал? 

гаў Ён! М 

--. Атаман ужо трывожыцца, пась- 
пяшай. Хто з табой? 

-- Тры птушкі... 

Вывеў на шлях, закалаціўся... 

-- Аленка!... 

---“Павал!... 

-- Чаго ты тут? 

-- Я за Украіну..: 

-- “Бандыт? 

-- Што?..; 
г:---БВандыт?.. 

--- Не; паўстанец, казак... 

--. Бандыт?... 

-- Ты... ты. 

Цьвёрда: 

-- Так, камуністка! 

-- А я думаў... 

“--. Ха-ха-ха, што ў бандзе... 

Пільна прыглядзецца. 

-- Павал, што ты робіш? З кім 
ты? З Сакаленкам? Згадай: кулакі 
яго бацькі, ты-ж найміт, злыдзень, 
батрак, галота... За якую Украіну? 
Кулацкую! Паўлік!.... 

-- Так, так... Бядняк, 
галота... 


комуністка? 


злыдзень, 


-- Павал, чаго доўга? 

г-Новых комуністых прывёў"... 

С У адну яму! Расстраляць!... 

-- Пане атамане! 

--” Павал, расстраляць!... 

-- Пане атамане? 

-- Што з табою? 

-- Бацьку... Яна тут.. Аленка... 

-- А ненька Украіна? Слаўныя 
паходы, басурманы, праваслаўная 
вера? Нашто прысягаў паміраць? 

Закруцілася, забегала перад ва- 
чыма... Сакаленка -- сын багацея. 
Дома злыдні... Дзяцінства... Кулакі 


ў 

яго бацькі... Так... Украіна... Паходы. 
Праваслаўная вера... 

... Выняў наган... 

Раз... два... тры... 

Тры трупы... 

-- Хвалю, Павал, ты сапраўдны 
казак!.. 

-- Бацька атамане! Карацельны 
загон незаможнікаў, абкружаны... 

-- На коні! Кулямёты на сярэ- 
дзіну! Выходзьце на шлях! Павал, 
за мною!... 

-- Урр-а-а-а!... 

-- Тррах-тррах!.. 

-- Дзфю-ю-ю-ю-юю!... 

-- Та-та-та-та... 

-- Слава!... Слава-а-а-а!... 

-- Наперад, таварышы! Урр-а-а-а!.. 

Палошчыцца чырвоны сьцяг. Сон- 
цам абсеяны, выбліквае залатымі 
буквамі. Гараць серп і молат. З 
усіх бакоў барадатыя дзядзькі... 

Ідуць, падаюць, устаюць, ідуць... 
ідуць... 

--. Урра-а-а-а-а!... 

Счапіліся дзьве сілы, адвечныя 
ворагі, грызуцца зубамі, рэволь- 
вэрамі, прыкладамі... Зрэдка выстра- 
лы, цяжка дыхаюць... Ціха... 

-- Атаман забіты!... 

Здрыгануліся. Павал на кані. 

--. Наперад!... 

-- Слава! Слава!.. 

-- Урра-а-а-а!... Урра-а-а-а!.. 

-- Наперад, таварышы!.. Напе- 
рад!... 

Высока над галовамі шалясьціць 
чырвоны штандар... Хіліцца жоўта- 
блакітны... 

Уцякаюць. 

Незаможнікі напіраюць упарта, 
Бандыты здаюцца. Уцякаць няма 


Ф“ ЖА ЭН. 


салёнай 

куды. Павал адбіваецца, сьцягваюць 
з каня, зьвязалі гукі... 


-- Таварыш  Плужэпка! У гаі 
дзевяць расстраляных, на шляху 
тры, у пакоі згвалтаваная дзяў- 
чына... 

-- Прывядзеце ўсіх бандытаў. 

Прывялі... Захлюпаныя твары, 
Павал у сярэдзіне. 

Пазнае.. Хто гэта?.. Бацька?.. 
Не... Ня бацька... Ён тут?... 

-- Тата!... Тата!... 

Здрыгануўся. 

-- Хто гэта? 

Стары, сівы, лысы, зморшчаны 
лоб, цьвёрды пагляд... 

--. Павал? У мяне быў сын Павал... 

-- Тата... Я--Павал. 

-- Ты Павал? 

- Я. 

-- Чаго ты тут?.. 

-- Я за Украіну... 

-- За якую? Не за Савецкую? Не, 
мой сын памёр... У мяне багата 
сыноў... Адзін памёр... 

Сівы, паважны... ё 

-- Адыйдзі ў бок... 

Адышоў. 

-- Ты забіў Аленку?... Усіх... Усіх.. 

аБеЯЦ РР 

Узяў стрэльбу, прыцэліўся, ВЫ- 
страліў... 1 

Павал упаў... 

.. Стары, сівы, гордая постаць, 
ада сьціснуў стрэльбу, у маршчах 
лоб. 

-- У мяне багата, багата сыноў... 
Адзін памёр... 


Пераклаў з украінскаа 
" М. Касьпяровіч. 


М 3-4 


зе 
ж 
Мы вясны людзкое коньніца-- 
З начлегу сёньнешняга ў даль 
За летам жніўным гонімся, 
Каб справіць заўтра пышны баль. 


Хай восень у неба барабаніць... 
Нас ня прывабіць яго лязг. 

І бяз выбояў сьцеле раніца 
Прад намі просты сіні шлях. 


РАДАВАЯ РУНЬ. 


х 


17 


А. Бабарэна. 
(Сябар .Маладняка"). 


ж 


Чуеш,--рэчка ў полі звоніцца!., 
Гэта мы запрэглі ў плуг, 

лес прад намі нізка клоніцца, 
Дарогу ў кветкі сьцеле луг... 


А за курганам ужо вогнішча 
Раскладае век другі. 

Мы вясны людзкое коньніца 
Думак нішчым берагі. 


М. Нліменсні. 


(Фэльетон). 


Хх 
4 


с 
ў 


Вясёлаю, гучна-сьмяшліваю ара- 
ваю, каля ганку высокага, доўгага, 
шч малёванымі вокнамі дому 

Етачковае сямёхгадоўкі адбы- 
ваецца набор у чырвоную армію. 
Таўкуцца маладыя рознакалёрыя-- 
і сівыя, і чорныя, і рыжыя вяско- 
выя хлопцы--дапрызыўнікі 1902 г., 
гнавабранцы“. 

Між гэтай жывой кучы, здаецца, 
рогат і гвалт ня сьціхае--то пі- 
хаюць адзін другога, то вырагот- 
ваюць адзін над другім. 

-- Тэй, ты, падласы! Дай, браце, 
мне сваю протупею! Дай, браце! Я 
сабе прычаплю--мо й мяне трохі 
ляпей дзеўкі спадабаюць... 

-- Га-га-га-га!.. Протупейшчыкі!.. 
Протупей-прапаршчык!..--Гучна раве 
грамада. 


А зачырванеўшыся ,протупей- 
прапаршчык“ зьнікае недзе з ва- 
чэй і зьдзірае, мабыць, недзе за 


с вуглом з. плячэй рыжага свайго 
сурдута гэтую ліхую, сьмяшлівую 
»протупею“... 

А тымчасам--у шырокай, разга. 
роджанай напалавіну бар'ерам, 
застаўленай сталамі, столікамі, пар- 


: На новы лад. 


тамі, завешанай чырвонымі сьця- 
гамі на сьценах, лёзунгамі, портрэ- 
тамі, прыгожа ўбранай клясеФ ад- 
бываецца прыёмка: жарабцы“ 
хлопцы цягнуць. 

За сталамі, між розных папераў, 
працуе комісія, чалавек дзесяць, на 
партах-століках, да бар'еру--сядзіць 
і лесам стаіць дапрызыўная куча. 
Усе рагочуць: нёхта выцягнуў малы 
нумар. 

-- Паляшук Зьмітра! -- гукае 
старшыня комісіі--малады, прыго- 
жы камісарчык. 

--. Го-0-0-0!..--коціцца з хлапечае 
грамады... 

--. Па-ля-шу-у-ук!.. А ну-ж: бабу! 
Га-га-га!.. Вось, каб яму бабу!.. 

»Баба“ азначае вялікі нумар, які 
ня йдзе да арміі. Бабай“ завецца 
затым, што хто не салдат, Дык 
той баба!.. 

Паляшук, цьюнаваты, нязграбны 
хлапец, выціскаецца з кучы сяброў, 
з расплыўшым, сьмяшлівым тва- 
рам,--выходзіць з-за бар'ера на ся- с 
рэдзіну да скрынкі--круцёлцы з ну- 79... 
марамі. АР 

а А. М 3 

Стаў хлапец. Пачухаўся. Ня цягне. 
Чуцён стрыманы сьмех. 

-- Ну, цягні! Ня бойся! Пустых 
тут няма, дальбогі--Весела жартуе, 
падае ахвоты хлапцу члён комісіі, 
малады, у зялёным шлеме, у вядо- 
масьці якога нумаровая скрынка. 

Хлапец ня цягне яшчэ. Чухаецца 
болей... 

-- Ну, цягні! Скарэй! -- Хлапец 
здрыгануў галавою, вышчарыў зубы. 
Сьмяецца... 

-- Каб гэта закруціць як... 

---. Гээээй!.. Закруціць!.. Га-га-га!.. 
аха-ха-ха!.. Закруцёце яму!.. ха-ха!..-- 
Надрываецца грамада хлапцоў. 

-- Нашто круціць? Няма чаго 
круціць! Цягні, малец! Скарэй, ня- 
ма часу! 

-. А яно ніштавата было-б, 
каб бабу...--дуракавата ўсьміхаецца 
хлапец, цягнучы нумар. Выцягнуў. 
Пабег да стала--перадаў старшыні 
комісіі. Усе чакаюць--колькі?.. 

--- Два!- гукае старшыня. 

--. Два-а-та-та-га-го-о!.. ха-ха-ха. 

Рбгат доўга ня сьціхае. Рагоча і 
комісія. Сьмешна, што выцягнуў 
вельмі малы нумар. А Паляшук, 
нібы апараны, вінавата ў сьмех 
крывіцца, зьнікае ў грамадзе... 

Гэта сьмешна, але вось гэта, дык 
яшчэ сьмяшней... 

На панадворку, каля ганку, гоман, 
сьмяхоцьце ня сьціхае.. Хлапцоў 
поўна ўсюды. Напроці ганку каля 
папоўскага плоту стаяць падводы з 
мяшкамі, клункамі, торбамі. Торбы 
й клункі пад плотам. Каля плоту 
1 падвод стаяць, сядзяць і ляжаць 
»навабранцы“. Як усеена. Гудуць 
песьні. 

-- Бач;--падаецца голас з ганку,-- 
у іх там, пад плотам, нібы арганы 
касьцельныя, а ў нас, дык: 


«Гэй, лявоніха, туды тваю 
маць!.." 
-- Расступіся!--раўнуў нехта на 


ганку ў дзьвярох... 

-- Гэй! Забірай клункі, торбы, 
лезь цераз плот у папоўскае гумно-- 
дазваленьне прышло! 

--Ага-го-уў!. пасыпаліся з усіх 

канцоў: з ганку, з-за дому, з вазоў, 
з-пад плоту, цераз плот!.. 

-- Лупі, хлапцы! Лезь! Ламі! 

Лупяць кучай. Шмыгаюць адно, 
сыплюцца. Нібы мурашкі абляпілі 
плот. Плот гнілаваты трашчыць. 
Раптам трэснуў: бра-азь! За плотам- 
доўгае, шэрае, паповскае гумно, 
Раптам адчынілася. Поўнае стала. 
Пачарнела ад хлапцоў салома. Ро- 
гат, гвалт. Барокаюцца, пхаюцца, 
куляюцца. 

Рады, што добры прыпынак атры- 
малі. Салома разьехалася па ўсім 
току. Дзьверы гуменныя адно 
лясь-лясь, лясь-лясь! Скрыпліва 
шугаюцца. уся 

Гуляюць хлапцы. 

А вось раптам усё сьціхла... пад- 
няліся хлапцы, сыпануліся да дзьвя- 


рэй нечага. 

-- Што гэта там?.. Што там, 
браткі?.. 

Прышоў гаспадар гумна -- поп. 
Нявысокенькі, з бліскучымі пра- 


беглымі вочкамі. Адзеты папросту, 
як просты чалавек: у сурдуціву, 
палатняных портачках, у сіняй шап- 
цы колам, з прамасьленаю плямаю 
на макаўцы. Ён заўсёды гэтак 
ходзіць. 

-- Э, э, э! братачкі мае, што-ж 
гэта, што-ж гэта, ці-ж можна-ж 
та-ак?.. Рассунулі ўсю салому мне, 
пабойцеся бога! Ці-ж можна-ж так... 
я-ж вас, як добрых людзей, а вы, 
як ворагі якія...,--шчабечыць' ско- 
ранька, шчыглікам, бегае па гумне 
між хлапцоў, зьбірае, паднімае, зва- 
рочвае... 

Прыцішаны гвалт, рогат зноў 
пачынаецца. Пачынаюць пхаць 
адзін другога, сьмяяцца... 

-- Які-ж гэта, браткі, поп?.. Ці-ж 
гэта по-оп?.. 


-- По-оп гэта?.. Мікіта, гоп-Мі- 
кіта, ня пхайся! , 

-- Асьцярожна на папа!.. 

-- Га-ха-ха-ха!.. 

-- Гэта, браткі, савецкі поп! 

-- Та-та-га!.. Савецкі-і по-о-оп! 

-- Гэй, лявоніха, такую тваю 


ле 3-4 


маць, не хадзі кпапу саломы ты мяць!.. 

-- Га-га-га-га!. гай-яй!.. 

-- Шапка сіня, верх 
Ага-га-га!... 

-- У портках поп, а, браткі, у 
по-ортках! ігі-гі-і!.. 

Нехта крануў папа за порткі. 
Ушчаўся гвалтоўны рогат. 

А ,савецкі поп“ бегае, шмыгае 
паміж ног,--няма дуру -- просіцца, 
моліцца: 

-- Браткі, послухайце, памажэце, 
ці-ж можна-ж так, ці-ж вы ня людзі?.. 
Браткі... 

тут разам на беднага папа ча- 
лавек дзесяць кучаю- -жжухі!... 

Ад піску, сьмяхоцьця разрываецца 
гумно. 

-- Гэй, папа прыдушаце, 
вы робеце, хлапцы, гэй!... 

-ЗА-га-га-га!., го-го-го... ха-ха-ха... 
і-гі--гі-гі!... 

-- Божа мой, мілы мой, ох, ох!.. 

Поп высьлізнуўся неяк з-пад кучы, 
ды давай бог ногі... стракача задаў. 


зялёны! 


што 

А тут--ды не! Зноў папханка па- 
чынаецца... 

Бедны поп пад гвалтоўны рогат 
лятае па гумне ад кучы народу да 
кучы -- нібы куль аўсянай саломы. 

--. Хрыстос васкрос!--нехта зароў. 

-- Ава-скро-ос! Хрысто-ос ва-а- 
скросі.. Га-га-га!.. 

-- Гура-а!.. Гур-а!.. Гура-а!.. 

Гэта ўжо падхапілі на рукі няшчас- 
нага айца і кідаюць угору--на гура... 

Поп, як зьбянтэжаны кот у дзя- 
ціных руках, адно падлятае, пакіў- 
вае завяўшаю галоўкаю... 


--. Го-оп!.. -- Гучна нясецца па 
гумне. 

Хто куды... 

Расшалыганы, замылены, зібян- 


тэжаны, нібы падвыпіўшы, папок 
падымаецца з зямлі і пляцёцца 
калыхаючыся, -- мабыць, добра ня 
ведаючы: на якім ён сьвеце,--пля- 
цецца ў пустыя, ужо вісячыя на 
адным круку дзьверы да началь- 
ства на скаргу... 


шааааааначваннацааам 


з 


Арнадзь Чабор. 
(Сябар .Маладняка"). 


На сенажаці. 


Касцы паляглі і гамоняць, 
Кашулі к плячам ліпнуць потныя... 
А гдзесьці чуваць рэжа гармоньня-- 
Гуляй! Напацеюся потым я! 
Дзяўчаткі дадому йдуць з граблямі: 
Трава няхай сохне--растрэсена! 
Красунькі, сьпяваць буду й я з 
вамі,-- 
Дзе гурт--заўсёды там весела!.. 
А сонца праменьнямі пора сена, 
Вокам мерае глыб вадзяную: 
У хлявочкаў адрын батрацкіх 
сьцены 
Прасаджуе йголкі медзяныя. о. 
Упарта кіпіць праца--бач, людзі 
Пазвозіць сянцо ўсе сьпяшаюцца: 
-- Дождж, кажуць, во зараз будзе! 
Схавалася сонца--сьцішаецца... 


П. Трус. 
(Сябар , Маладняка"). 


Над возерам. 


Возера дрэмле. Вербы зялёныя, 
Стан пахіліўшы на сонную гладзь, 
У лостаці ціхай пад ночы апонаю 
Сны старажытнасьці сьняць... 
Удовы-бярозы сваімі каралямі 
Горда глядзяцца ў люстэрка вады. 
Зьяюць крыштальнымі, дзіўнымі 
хвалямі, 
Сьцелюць на воду адбіткі-сьляды. 
Месяц-юнак круглавіды, бялявы 
Зіркам праймае вазерную глыб. 
Косы спусьціўшы на ўдумныя зьявы 
Ціха плыве над разгонам сяліб. 
Зоркі гараць па-над возерам вольным 
Човён цалуе спакойную сінь. 
Плаўна калыьшыцца ўзмахам па- 
вольным, 
Будзіць нямую, застыўшую плынь. 

Ал. Ш-сні. 


Навуна расійсная ў адносінах да 
Беларусі. 


У бягучым годзе выйшла з друку 
невялічкая па разьмерах, але вель- 
мі каштоўная па зьместу кніжка 
проф. У. Пічэты пад загалоўкам 
«Белорусский язык, как фактор на- 
ционально-культурный». Уласна ка- 
жучы, аўтор у сваёй брошуры ня 
выказывае нічога новага: ён выкла- 
дае даўно вядомыя беларусам ісь- 
ціны ў адносінах да беларускае мо- 
вы, беларускага руху і беларускіх 
нацыянальна - культурных каштоў- 
насьцяў, падмацаваных агульна-эў- 
ропэйскімі прыкладамі. Але праца 
проф. Пічэты цікава ня з боку на- 
візны матар'ялу ці новага высьвят- 
леньня закранутых пытаньняў, чаго 
няма ў брошуры, а цікава яна, па- 
колькі проф. Пічэта зьяўляецца 
прадстаўнікам навукі расійскай і 
паколькі, такім парадкам, у асобе 
проф. Пічэты сучасная навука і 
профэсура расійская пачынае прыз- 
наваць культурнаю беларускую на- 
цыянальную самастойнасьць наогул 
і беларускую мову, як самабытную, 
у прыватнасьці. 

Добра вядома ўсім, што вучоныя 
дарэволюцыйнай Расіі, ідучы па 
шляху, прадыктаванаму тагочаснай 
уладай, напісалі шмат агульнадас- 
тупных прац і навуковых досьледаў, 
каб давесьці, што ні беларусоў, ні 
беларускай мовы, ні беларускай 
культуры няма, а ёсьць толькі ўсё 
«русское». Гэта былі вынікі дарэ- 
волюцыйнага імпэрыялізму Расіі. У 
гэтым, нарэшце, у першы раз прыз- 
наецца і навука Расіі ў асобе проф. 
Пічэты: 

«Российская наука, проникнутая 
централистическими стремления- 
ми, стремилась лингвистически и 
исторически об'яснить и оправ- 
дать цёнтралистическую политику 


российского правительства, и тем 
самым противодействовала разви- 
тию языков основных националь- 
ных меньшинств, одновременно 
задерживая и их национально- 
культурное развитие" (с. 8). ,Бе- 
лорусский язык они рассматри- 
вали, как только наречие. Всякая 
иная постановка вопроса вызы- 
вала со стороны российских  уче- 
ных резко враждебное к себе от- 
ношёние. В этомотношении акад. 
Соболевский занимал особенно 
враждебное отношение, отрица- 
тельно относясь даже к скром- 
ным попыткам подойти с иной 
стороны к анализу и оценке вза- 
имоотношёний русского, белорус- 

ского и украйнского языков» (с. 12); 

«Напряженная русификатор” 
ская политика привела к уничто- 
жению внешним образом всех тех 
особенностей в характере и строе 

Белоруссии, которые особенно 

бросались в глаза со стороны», 

але «белорусский край в быто- 
вом и лингвистическом отношений 
оставался чем-то особенным по 
сравнению с великорусским наро- 
дом. И хранителем белорусской 
национальной традиции, носите- 
лем живого белоруёского языка, 
как национально-культурного фак- 
тора, явился белорусский кресть- 

янин" (с. 18). 

Але аўтор не адзначыў, што пры 
сучасных новых політычна-эконо- 
мічных абставінах, даючых пэўную 
магчымасьць вольнага разьвіцьця 
нацыянальных культур, навука і про- 
фэсура ў навуковым сэнсе ў адно- 
сінах да Беларусі зьяўляецца пра- 
доўжнікам ідэй навукі цэнтраліза- 
тарскай і русіфікатарскай царскай 
Расіі, Каб ня быць галаслоўным, 


ша. 

прывяду некалькі перша-прыйшоў- 
шых у галаву прыкладаў. 

Усе працы па гісторыі, выйшаў- 
шыя на абшары Расіі ў 1922--94 
гадох, беларусоў разглядаюць, як 
«русских“, а Беларусь, як .,Запад- 
ную Русь“; напрыклад, Каваленскі 
піша:, Миндовг захватил несколько 
русских земель--Полоцкую, Витебскую, 
часть Смоленской“ (Рус. Ист.“ ч. І, 
с. 140 М. 1923). Ад гэтага ня волен 
нават і акад. Перэтц, які беларусоў 
называе абразьлівым для белару- 
скага самалюбства тэрмінам .запад- 
норуссы" (,Изв. Акад. Н.“ 1924); 
проф. Арлоў прымячацельны пом- 
нік старадаўняга беларускага пісь- 
менства ,Слова аб палку Ігараве“ 
адносіць да помнікаў», русской літера- 
туры“ (, Слово о П. И.“М. 1923), вык- 
рэсьлівае такім парадкам з гісто- 
рыі беларускае літаратуры бела- 
рускія літаратурныя помнікі ХІ--ХШ 
стагодзьдзяў; пісоўныя і друкава- 
ныя помнікі на стара-бгларускай 
мове ХУ--ХХІІ стагодзьдзяў з усімі 
акадэмічнымі, археографічнымі і гі- 
старычнымі працамі 1922-24 гадоў 
адносяцца да твораў русской ли- 
тературы“, ,русского“ правазнаўства 
і г.д. Вялікі беларускі першадру- 
кар і вучоны Скарына, дзякуючы 
якому маскоўцы навучыліся друка- 
ваць кніжкі, Шчалкуновым заліча- 
ецца ў лік »русских" людзей (,Ис- 
кусство книгопеч.“ М. 1928). 

Ужо гэтых прыкладаў досыць для 
таго, каб бачыць, што сучасная 
расійская навука 1923--24 гадоў не 
прызнае ні беларускай нацыяналь- 
най самабытнасьці, ні беларускай 
мовы, ні беларускіх культурных 
паданьняў, ні нават беларускага на- 
роду, як паасобнай нацыі, і такім 
парадкам у адносінах да Беларусі 
доўжыць русіфікатарскую працу 
дарэволюцыйных вучоных. 

Вынікамі такіх адносін да (ара 

соў іх усходніх суседзяў сталас 
хч Шы адзначае проф. Пічэта, 

хо белорусском языке (у Заходняй 

Эўропе) пока никто не знаёт ц ни- 

1де не упоминаёт, так как нёт той 

нацчной литературы, которая дава- 

ла бы основанце для такою цпоми- 

нания" (с. 13.) 

Вось калі ўсё гэта ўспомніць, то 
вышэй-памянёная кніжка проф. Пі- 
чэты прыймае асаблівую значнасьць. 
Яна сьведчыць аб тым, што ў прад- 
стаўнікоў расійскай навукі пачына- 
ецца рух у сэнсе прызнаньня ста- 
радаўняй беларускай нацыянальна- 
культурнай самастойнасьці. 

Проф. Пічэта першы з усёй про- 
фэсуры расійскай адкрыта і моц- 
на зрабіў катэгорычную заяву, што 
беларускі народ зьяўляецца сама- 
стойнай нацыяй, аднаковай і роў- 
най  вялікарасійскай, украінскай, 
польскай, чэскай і іншым славян- 
скім нацыям. 

Проф. Пічэта першы з расійскіх 
вучоных адзначае нацыянальны ха- 
рактар у беларускай старадаўняй 
культуры, тыповымі і прымячацель- 
нымі выявіцелямі якой былі «Сло- 
ва аб палку ігараве», беларускія 
лётапісы, літоўскі статут, літоў- 
ская мэтрыка, кнігі Скарыны і 
шматлікая, па таму часу, літарату- 

а на стара-беларускай мове 
У І--ХХІІ стагодзьдзяў. 

Проф. Пічэта першы з маскоў- 
скіх вучоных бярэ на сябе адвагу 
зрабіць катэгорычную заяву, што 
пералічаныя помнікі являются за- 
мечательными историческими докумен- 
тами, характеризнруюшции . белорус- 
скую культуру, силу, красоту и разне- 
образие белорусскою языка" (с. 15). 

.; Правілова аўтор малюе мінулы 
гістарычны лёс беларускага народу, 
дзякуючы чаму беларуская нацыя- 
нальная культура ў ХУШ і ў па- 
чатку ХІХ стагодзьдзяў прыйшла 
да вялікага заняпаду; добра і пра- 
вілова адзначаны аўторам і тыя 
прычыны, дзякуючы якім у сучасны 
момант сярод жыхарства белару- 
скіх гарадоў ёсьць ворагі беларуска- 
га адраджэнчаскага нацыянальна- 
культурнага руху, выйшаўшага з 
сялянскіх масаў вёскі. 

Няма ніякага сумненьня ў тым, 
што голас проф. Пічэты зьявіцца 

першым моцным і прыгожым штур- 
. хачом, які ссуне вучоных Расіі з 
старых зацьвілых, аджыўшых, рэак- 
цыйных поглядаў на беларускі на- 
род, яго-мову і культуру, «про- 
тценикш национально-культурною дви- 
жения и соццальное и полштически раз- 
биты» ідэаламі Кастрычнікавай рэ- 
волюцыі, даючымі магчымасьць шы- 
рокага разьвіцьця беларускай куль- 
туры. К 

Словамі проф. Пічэты нагадваем 
і мы, што вялікая адказнасьць ля- 
жыць на беларускай інтэлігэнцыі, 


М. Нліменсні. 


У чыгунцы. 


Праз вагон, праз вакно 
бачу ноч-- 

Млее чорная цень, 
бяжыць проч... 

А ў цямноце, ў глыбі 
мкнецца лес. 

У цямноце сыр-бор 
нікне ўвесь... 

Вось мільгаюць слупы-- 
тэлеграф. 

Лятуценьняў чарод, 
даўгі страх... 

Касагоры, бугры, 
паплавы 

Чорнай хмарай вакол 
паплылі. 

Адчыніўся прастор-- 
даль палёў. 

Млее даль, млее ноч, 
млее зноў... 

За вакном цішыня, 
толькі звон 

З-пад калёс з-пад сваіх 
лье вагон. 

Шурпаціць, грымаціць 
мой вагонь 

Тра-та-тах-та-ра-рах!.. 
лупіць ён. 

Гэты грук, гэты стогн 
плыве ўноч 

Праз цяні курганоў, 
гіне проч... 

якой цяпер раз назаўсёды прыхо- 
дзіцца адмовіцца ад жальб і ўзяцца 
за новую, упартую, неперарыўную 
творчасьць, помнячы, што культу- 
ра разьвіваецца і ўзмацняецца толь- 
кі колектыўнымі патугамі ўсяго на- 
роду. 


Канчаю высунутымі проф. Пічэ- 
там лёзунгамі: «Необходимо вёспш 
борьбу за язык и культуру на мношх 
фронтах», «Публикация--фактор пер- 
востененной важности в борьбе за язык 
и культуру». 13). 


М. Нліменсні. 


Нрасавін, 


Па сырой, па шырокай дарозе 
Між балота і голых кустоў 
Еду лёгка, ў калёсах, на возе, 
Еду між пачарнелых палёў. 


Ля кургана хваінкі тры збоку 
Голы свой мне паказваюць стан. 

І шумяць іпяюць штось здалёку...-- 
Пра вясну, што дзень цёплы настаў. 


Млын-вятрак на кургане, як волат, 
Параставіўшы рукі стаіць. 

І дрымотны яго шэры погляд, 

І чутно, як ён дыша, як сьпіць... 


На кургане-ж высокім, аблезлым 
Дзе-ні-дзе ўсё яшчэ жоўкне сьнег. 
Доўгай стужкаю, шэрай, разьлезлай 
Стары бор за зямлю аж пабег... 


Гэта зноў к нам прышоў красавік. 
Зноў прышоў к нам вандроўнік 
штогодні. 
Нібы той стары дзед-лесавік 
Сваім дыхам таемным, вільготным-- 


Ён сагнаў з поля сьнег, галалёд, 
Змыў курганы, змачыў ён лагчыны. 
Потым зноў ён адыдзе на год, 
Будзе зноў вандраваць бяз упыну. 

А. Паляшук. 


Тэатральны маладнян. 


(Цар Максіміліян). 


Год 1924 узбагаціў беларускі тэ- 
атр новымі посьпехамі. 

Яшчэ не астыгла ўражаньне ад 
пастаноўкі ,Мешчаніна ў шляхэц- 
тве", яшчэ ня змоўклі воплескі ў 
Віцебскіх і Магілёўскіх тэатрах, дзе 
гасьцюе трупа Беларускага Дзяр- 
жаўнага Акадэмічнага Тэатру. 


А ў Менску пачынаецца новая 
эпоха ў гісторыі беларускага тэатру. 


7: ці 


Наш тэатр распачаў жыцьцё на 
аматарскай сцэне. Мы бачылі, як 
да 1919 году адны драматычныя ор- 
ганізацыі мянялі другія. Былі орга- 
кізацыі мацнейшыя, былі слабей- 
ШЫЯ. 


Але ўсе яны насілі на сабе ўсе 
адзнакі аматарскага тэатру. Арты- 
сты-профэсыяналы, артысты-квалі- 
фікаваныя работнікі былі ў гэтых 
організацыях адзіночкамі. Ня было 
моцнага асяродку, які сьцягіваў-бы 
вакол сябе ўсё лепшае ў гэтых ор- 
ганізацыях. 

У 1919 годзе малюнак мяняецца. 
Патрэбны асяродак знайшоўся. Гэта 
быў Беларускі Дзяржаўны Тэатр. 
Вайна перашкаджала яму разгар- 
нуцца. Польская окупацыя, эконо- 
мічны развал--усё гэта затрымлі- 
вала яго разьвіцьцё. 

як толькі мацней стала на ногі 
Рэспубліка, пачаў, як казачны волат, 
не па днёх, а па гадзінах расьці 1 
крэпнуць беларускі тэатр. 

«НаКупальле“, «Машэка», «Кастусь 
Каліноўскі», ,Мешчанін у шляхэц- 
тве“, 

Самыя лепшыя, самыя талентныя, 
самыя адароныя сілы згуртаваліся 
вакол Беларускага Дзяржаўнага 
Акадэмічнага Тэатру. 


ж Ёа 


“А там, у Маскве, кавалася зьмена. 

З дня ў дзень, з гадзіны ў га- 
дзіну гартаваўся беларускі тэатраль- 
ны маладняк у кузьні мастацтва 
пад даглядам спрактыкаваных ка- 
валёў. 

Студыйцы Беларускай Драматыч- 
най Студыі ў Маскве знаёміліся з 
дасягненьнямі расійскага і сусьвет- 
нага тэатру, знаёміліся з тэхнікай 
сцэны. Знаёміліся, каб прынесьці 
здабытыя веды ў дар Беларусі. 

Беларусь чакала іх, бо яны Бела- 
русі патрэбны, бо яны павінны былі 
ў скарбніцу беларускай культуры 
прынесьці новыя нязьлічаныя скарбы. 


гЗ 


і вось... 

-- Прыехалі. Студыя прыехала, 
--панеслася з вуснаў у вусны. 

-- Ставяць ,Цар Максіміліян“. 

Мала хто з вясковых жыхароў 
ня ведае, што такое ,Цар Максімі- 
ліян“. Гэта старая распаўсюджаная 
народная п'еса, якая і цяпер яшчэ 
можа ставіцца дзе небудзь у глу- 
хіх куткох Беларусі. 

Для пастаноўкі на сцене гэта 
п'еса апрацавана сябрам Маскоў- 
скай філіі аб'яднаньня «Маладняк» 
М. Міцкевічам. 

Студыйцы, якіх так доўга і так 
нецярпліва чакала Беларусь, пры- 
ехалі. На вуліцах афішы: 


ІІ і 12 чэрвеня--,Цар 
Максіміліян“. 


Студыя- маладняк беларускага 
тэатру--сьпяшыць у першую чаргу 
паказаць свае дасягненьні малад- 
няцкаму зьлёту--сёмаму зьезду Ко- 
муністычнага Саюзу Моладзі Бела- 

русі. 10-га чэрвеня быў дадзены 
закрыты. спэктакль для зьезду. 


ж ж 
ж 


-- Што гэта?--скажа вораг но- 
вых тэатральных напрамкаў:--што 
гэта за пастаноўка? Дзе дэкорацыі, 
нашто патрэбны гэтыя ненатураль- 
ныя крыўляньні? 

Вось тут уся і штука. Вось туті 
выявілася, што тэатральны малад- 
няк прыехаў з Масквы з солідным 
багажом. Выявілася, што студыйцы 
навучыліся даваць старому зьместу 
новую форму. 

І няхай хто-небудзь з быўшых 
на пастаноўцы скажа, што ён ня 
вынес ніякага ўражаньня. 

Гэтага ня скажа ніхто. 

Хто скажа, што мэлёдыі сьпеваў 
у п'есе не народныя і нічога су- 
польнага з народнымі ня маюць? 
Хто скажа, што народныя пэрсо- 
нажы п'есы перакавэрканы? Хто 

скажа, што асобы, дзеючыя ў п'есе, 
штучныя, нерэальныя. 

Нічога гэтага ніхто ня скажа. 

Ня скажа ніхто, бо мэлёдыі ў 
«Цары Максіміліяне" кожнаму на- 
памінае вёску з яе гульнямі, ігры- 
шчамі, сьпевамі, з яе , Царом Максі- 
міліянам". 

Ня скажа ніхто, бо п'еса поўнась- 
цю захавала свой народны характар. 

Ніхто ня скажа, бо кожны сам 
бачыў, як памастацку і рэальна аб- 
малёваны многія дзеючыя асобы. 

Ніхто нічога ня скажа супроць гэ- 
тай пастаноўкі, бо яна зрабіла най- 
лепшае ўражаньне на ўсіх, хто яе 
бачыў. 


ж 9: 

Тэатральны маладняк апраўдаў 
усе ўскладаныя на яго надзеі. Пер- 
шы яго крок на беларускай ніве 
зьяўляецца залогам за творчую, ка- 
рысную працу ў будучыне. 


Мінулы тэатральны сэзон. 
(1923-1924 1. 1.). 


Кончыўся зімовы сэзон у нашым 
Белар. Дзярж. Тэатры -- трэці год 
працы белар. дзярж. трупы пад кі- 
раўніцтвам Я. Ф. Міровіча. 

Напомнім сабе, пры якіх умовах 
распачаўся гэты мінулы тэатраль- 
НЫ СЭЗОН. 

Сэзон 1922 -- 23 г. г. быў годам 
адказу ад былога рэпэртуару і ства- 
рэньня новага, больш адказваю- 
чага сучаснасьці. У гэты якраз сэ- 
зон было дадзена сем новых па- 
становак, адна з якіх, праўда, пра- 
валілася (,Ваўкі“ Рам. Ральмана), 
але з іншых цэлых тры сталі кары- 
стацца вялікім посьпехам (,Машэ- 
ка“ Міровіча, Жрэц Тарквіні“ Па- 
ліванава і ,Польскі жыду), асаб- 
ліва першыя дзьве. Такім чынам 
наш тэатр выходзіў у новы наступ- 
ны сэзон, маючы ўжо нёкалькі вы- 


датных рэчаў, прызнаных шырокаю 
публікаю. 

Зусім таму зразумела, што выезд 
трупы ў Віцебск, Гомель і Баб- 
руйск з ,На Купальле“ Кудзелькі, 
»Машэка“ Міровіча і ,Жрэц Тар- 
квіні“ Паліванава справаджаўся ня- 
бывалым посьпехам Белар. Дзярж. 
Тэатру, які раней прывыклі бачыць, 
як тэатр аматарскі з бытавым толь- 
кі рэпэртуарам. 

Але тое, што перажыў белар. тэ- 
атр пры сваіх выступах ў Маскве, 
перавышала самыя сьмелыя спа- 
дзеі. Тэатр наш выступаў на сел- 
гасп. выстаўцы, у Крэмлі, на Про- 
харскай мануфактуры, у районах 
перад студэнцтвам. Ось як адзін з 
прысутных апісвае ўражаньне ауды- 
торыі: ,Інстытут Карла Маркеса з 
тысячнаю аудыторыяю маладых раб- 


і 

факаўцаў-комсамольцаў гатоў быў 
паламаць свае парты ад радасьці". 
(.Сав. Беларусь“ 1923 г. Хе 294). 
Хрысанф Хэрсонскі у сваім арты- 
куле ,Кветка шчасьця“ апісвае пры- 
ём і провады публікаю белар. тэ- 
атру пры выступах у Маскве і тлу- 
мачыць так прычыны гэтага: ,Га- 
лоўнае, што забясьпечвае яму пось- 
пех--гэта выразнасьць народнага 
сялянскага зьместу ў народных-жа 
формах творчасьці, рэволюцыйны 
шлях яго рэпэртуару і ўпартая пра- 
ца (,Известия" от Т/ІХ 28 г.). 

Пасьля такіх ось посьпехаў, пры 
такім от настроі трупа БДАТ па: 
чала гатавацца да наступнага сэ- 
зону. Пашла на сустрэчу дзяржава 
і ўформе значнай штомесячнай суб- 
сыдыі дала матар'яльную дапамогу 
тэатру. 


Падасьпела восеньню й навінка 
Міровіча -- яго новая гістарычная 
драма ,Кастусь Каліноўскі“, і ёю 
2 лістапада быў распачат спазьніў- 
шыся новы зімовы сэзон 1923--24 гг. 
Новая пастаноўка адразу заваявала 
сымпатыі гледача і вызначылася, 
ЯК трэці этап паступовага разьвіць- 
ця Белар. Дзярж. Тэатру. Шырокаю 
хваляю хлынула публіка на ,Кас- 
туся Каліноўскага", публіка, якое 
ніколі яшчэ ня бачыў насваіх спэк- 
таклях белар. тэагр. Лёд былога 
воражага адвароту, былога неда- 
вер'я быў зломан, і беларускі тэатр 
гэтаю п'ёсаю заваяваў сабе першы 
раз публіку, якая ў яго раней не 
хадзіла. 

Такім добрым пачаткам адзна- 
чыўся новы сэзон. Шэраг новых 
пастановак абяцаў анонс БДАТУ. 
Можна было чакаць канчатковага 
прызнаньня нашага маладога тэат- 
ру з боку, можна сказаць, усіх: на- 
столькі прыгожы былі ўаўсьпіцыі“ 
(прароцтвы на фактах). 

Але ўжо ў канцы лістапада стала 
выразна вызначацца нейкая ўнут- 
раная катастрофа тэатру. Перш па- 
чалі ўвесь час ,ехаць на аднэй п'е- 
се“, рызыкуючы зусім ззаіграць" та- 

кую вартую рэч, як ,Каліноўскі". 
Потым паманілі (10 сьнежня) ,Чыр- 
вонымі кветкамі“ Гарбацэвіча, але 
на працягу ўсяго сэзону гэтае 
п'есы так-такі й не паказалі. ,Гымн 
працы“ 18 лістапада быў паказан 
публіцы ў адчыненым для ўсіх спэк- 
таклі, але вялікай на сябе ўвагі яе 
ён не затрымаў. Паўторныя паста- 
ноўкі,, На Купальле“ (25 сьнежня) 
і ,Жрэц Тарквіні“ (27 сьнежня) 
разам з тым неспадзявана паказалі 
самаўверную нядбайнасьць тэатру 
да гэтых сваіх першарадных п'есаў. 
Шостага студзеня 1924 г. паказалі 
яшчэ адну навіну ,Усё добра бу- 
дзе!“, але п'есу гэту больш ня ста- 
вілі, таму, што БДАТ ужо перарос 
такога характару п'есы. Уся сярэ- 
дзіна сэзону, звычайна вельмі вар- 
тая для тэатраў, трымалася час ад 
часу на ,Каліноўскім" ды на нека- 
торых ранейшых п'есах (,У ліпнё- 
вую ноч“, , Павукі і мухі“ і др.). 
Нязвычайна зачасьцілі зачыненыя 
пастаноўкі і тым, хто быў на іх, 
падала ў вочы тое, што тэатрам 
была як-бы аблюбована гэтая фор- 
ма спэктаклю, бо выконваньне іх 
магло прахадзіць больш вальготна, 
а іншы раз-і проста такі залежна ад 
настрою. На ўсё лягла пячатка, ка- 
зённай нядбайнасьці“, пачынаючы 
ад няграматных і шаблённых, па 
надворнаму выгляду, афішаў да не- 
зацікаўленасьці ў высока мастацкім 
выконваньні спэктаклю. Адзінаю 
сьветлаю плямаю на гэтай ,гнілой“ 
частцы сэзону зьяўлялася апраца- 
ваньне нанова увэртур і музыкал. 
спраджэньняў у ,На Купальле“ ды 
увэртур у Машэка", працуючы над 
чым выявіў сваю здольнасьць ма- 
лады музыка Маркевіч. Наогул 
кажучы, склаўшыся мастацкі (з суп- 
рацоўнікаў тэатру) аркестр адзін 
стаяў высока за ўвесь гэты сэ- 
зон і начыйсьці душы грэх, што так 
лёгка згадзіліся на яго разбураньне, 
бо толькі любоў да мастацтва 
ўзняла так высока яго працу, а ра- 
месьнікі музыкі гэтага ніколі не 
дадуць. ; 

Былі ў мінулым сэзоне й тэатраль- 
ныя сьвяты-юбілеі Крыловіча й 
Крыніцы, але ў грамадзянстве ня 
было былога ўздыму сымпатый да 
тэатру. 

Распачатыя выступы БДАТ'у ў 
чыгуначнікаў, спэктаклі для дзяцей 
і концэрты хору таксама былі закі- 
нуты і над усёй працай запанавала 
нейкая ахвота ,аддыхаць“... , 

Што за прычына ўсяму гэтаму? 
Як магло гэта стацца пасьля раней- 
шай такой карыснай па выніках 
працы? 

Аб гэтым гаварылі ўсе (кругом), 
гэта абурвала нават, але гэта каго 
сьлед не клапаціла... 

Зараз у летапісы БДАТУ 
трэба занатаваць. 

Справа ў тым, што сродкі, па- 
трэбныя на пастаноўкі і на іншыя 
патрэбы тэатру, дырэкцыяю былі 
аддадзены на аплату працы, якую 
паднялі да немагчымай яшчэ ў гэ- 
тым сэзоне вышыні. І дырэкцыя й 
таварышы-артыстыя і тыя, хто ах- 
воча прыклаў к гэтаму сваю пяча- 
тку--усе ў гэтым вінаваты перад 
беларускім тэатральным мастацтвам, 
аб якім яшчэ крыху памятавалі ў 
пачатку сэзону ды спахваціўшыся 
ўспомнілі ў канцы, калі трэба было 
ратаваць гінучую рэпутацыю, калі 
ня нашага тэатру наогул, то сучас- 
най беларускай даяржаўнай трупы. 

Прынцыпова трудна што-небудзь 
мець проці добрай аплаты працы, 
але калі ў ахвяру гэтаму прыносіц- 
ца справа, калі людзі пры гэтым 
ахвоча супакойваюцца, становячыся 
чыноўнікамі, якім не карціць адда- 
вацца цалкам справе, то гэта стано- 
віццагрэхам перад закінутай справай, 
перад грамадзянствам, прад якім у 
беларускага тэатру ёсьць неаплат- 
ныя абавязкі, наканец гэта грэх пе- 
рад культураю працоўных наогул. 
А калі да гэтага дадаць, што тэ- 

атр ахвоча пачаў зачыняць дзьверы 
для шырокае публікі, то паўстаў 
нават вынік, пагражаючы поўнаю 
ўтратаю. таго прызнаньня белар. 
тэатру публікаю, якога так доўга 
і трудна было дабіцца. 

Толькі пад канец сэзону, калі 
адказныя прадстаўнікі БДАТ, пад 
пагрозаю поўнага правалу тэатраль- 
нае справы, адкрылі свой фокус 
«адміністратараў» (мы скажам, пра- 
ступак!), былі прыдадзены БДАТУ 
новыя сродкі і пачалася падгатоўка 
»Мешчаніна ў шляхэцтве“, паста- 
ноўка якога 16 і 30 сакавіка скла- 
ла сабою чацьверты этап у разь- 
віцьці БДАТ“у пад кіраўніцтвам Я. 
Ф. Міровіча. 

Праўда, ,Мешчанін у шляхэцтве“ 
Мольера выратавала рэпутацыю 
БДАТ“у: гэтаю п'есаю канчаткова 
замацавалася поўнае прызнаньне 
творчай зрэласьці і нават нязвы- 
чайны інтарэс да Белар. Дзярж. Тэ- 
атру, але фактычна мінулага сэзо- 
ну, як такога, як і ня было. Кары- 
сталіся былым «багацьцем» і заі- 
гралі п'есы да таго, што ў чаць 
верты сэзон з імі хоць і ня сунься 
зусім. Можна сказаць, што дзякую- 
чы адміністрацыйнаму грэху ў ах- 
вяру былі прынесены ўсе набытыя 
ў мінулых сэзонах скарбы. Вышла 
так, як кажуць у прыслоўі: ,што 
нам да таго- пасьля нас хоць па- 
топ!..» 

Хаця-ж мінулы сэзон даў дзьве 
выдатных пастановкі БДАТ'у, склаў- 
шыя трэцюю і чацьвертыя ступені 
узвышша, на якое ўзьняўся наш 
Дзярж. Тэатр, але ў нас ня было 
суцэльнага сэзону, і калі мы аб гэ- 
тым не падумаем зараз перад чаць- 
вертым наступным сэзонам, мы ста- 
ім прад новым крахам, вынікі яко- 
га можа й стануць наканец выраз- 
на зразумелымі тым, хто зараз 
вельмі давярае ў гэтай справе. 

Аб нлюбах і трупе Галубна. 


Вялікую працу ў напрамку куль- 
лурна-асьветнай справы зрабілі 
юбы на ваколіцах, дзе пераважна 
жывуць рабочыя і мяшчане. 

Два гады таму назад воража на- 
ароеная мяшчанская сем'я ня толь- 
кі не заходзіла ў клюбы, але спы- 
яяла сваіх дзяцей, калі тыя рваліся 
туды. Хто-бы не заходзіў у клюбы 
са словам асьветы, для іх было ўсё 
роўна--і працаваць было досыць цяж- 
ка. Цяпер бачым другое. Жыцьцё 
прымусіла інакш глядзець на спра- 
ву, ітой пагляд, які быў раней, згі- 
нуў. Старыя ня толькі не перашка- 
джаюць дзецям бываць у клюбах, 
але і самі ўчашчаюць туды. За 
апошні час абавязкам кожнага жы- 
хара бываць у клюбе, а не ў цэрк- 
ве, як гэта было раней. Прызвы- 
чаіўся і верыць, што так лепш. 

Але не па ўсіх клюбах парадак. 
Ёсьць такія клюбы, дзе няма па- 
радку і дзякуючы гэтаму клюб 
памірае. Часьцей усяго залежыць 
гэта адтаго, што загадываюць клю- 
бамі людзі несьвядомыя, якія зусім 
не разумеюць, што патрэбна будын- 
ку культуры, каб ён жыў. 

Організуюцца драмгурткі без на- 
лежнай рукі, ставяцца абы якія п'е- 
сы, ад каторых часам чырванеюць 
вушы, дапушчаецца на сцэну бала- 
ганшчына, і наогул з клюбу робіцца 
ні то цырк, ні то балаган. 

Дзякуючы таму, што клюб далё- 
ка за горадам, туды не заглядаюць 
прадстаўнікі Політасьветы, і сцэна 
пераносіць усё, што карысна і нека- 
рысна для грамадзянства. 

Часта-густа бывае, што падчас кон- 
цэрту зьяўляецца з публікі зусім 
незнаёмы тып, выдае сябе за арты- 
стага, просіць дазволу выступіць. Ня 
ведаючы хто ён і што добрага вы- 
паліць, «артысты» дапушчаецца, 1 вось 
выпаліў: Дзеці хахочуць, дзяўчаты 


пачырванелі, трасецца ад радасьці 
галёрка. 

Ніхто і не заўважыў таго, што га- 
стралёр не карысьць прынёс, а шко- 
ду. 

Час ад часу клюб пусьцее,--і тро- 
хі-патроху сьцежка зарастае. 

Прыкрае зьявішча, якое ў воль- 
най краіне не павінна мець месца. 

Політасьвету патрэбна зьвярнуць 
увагу, і вока кантролю павінна быць 
усюды. 

Добра было-б вызначыць комі- 
сію па абсьледваньню ўсіх ваколіч- 
ных клюбаў, каб ведаць, што там 
ёсьць і чаго няма. 

Бо часьцей усяго бывае так, што ў 
горадзе клюб мае ўсё, як дэкорацыі, 
належную мэблю, а  ваколічны 
клюб ня мая нічога. 

Вісяць на сцэне нейкія анучы, 
якія прадстаўляюць  дэкорацыі. 
Ёсьць адзін-два паламаныя крэслы, 
якія служаць і ў хаце селяніна іў 
палацах князя.. 

Каму ахота глядзець праз увесь 
час ходу п'есы на абрыдлыя ўсім 
былыя дэкорацыі і каму ахота іг- 
раць, ня маючы нічога, што дапама- 
гае акцёру. 

Часта бывае так, што ў часе хо- 
ду п'есы на галаву акцёрам валіцца 
дэкорацыя, якая ня была належна 
прыбіта, бо ня было цьвякоў, а цьвя- 
коў амаль-што няма нідзе ў клю- 
бах, і дэкорацыі трымаюць самі ак- 
цёры рукамі. : 

Вось невялічкі прыклад прычын, 
адчаго паміраюць клюбы. 

Асабліва падабаюцца ваколічнаму 
жыхару спэктаклі, дзе чуе ён сваю 
мову і сьпевы. На такіх спэктаклях 
у клюбах заўжды поўна. Вялікім 
посьпехам карыстаецца сярод вако- 
лічнага жыхарства 2-я беларуская 
трупа, якая праз увесь час качуе з 
аднаго ў другі канец гораду. Яе 

рэпэртуар настолькі блізкі па духу 
ваколічнаму жыхару, што ён сябе ба- 
чыць, яку люстры.Культурна-асьвет- 
ная справа ў гэтым напрамку па- 
шыраецца. 

Вялікія заслугі трупы ў тым, што 
яна, не адчуваючы змогі, працуе ка- 
торы год узапар, нясучы на сваім 
гарбу ўсё. Трэба ведаць, што трупа 
абслугоўвае ўсе акалічныя клюбы, 
якія адзін ад другога на досыць 
вялікім працягу. Спэктаклі адбы- 
ваюцца пры належных вопратках, 
рэквізыце, які прыходзіцца цягаць 
з сабою. 

Многа ўсякіх перашкод бывае ў 
гэтай справе, бо належныя вопрат- 
кі і ўвесь багаж не малы, але неяк 
спраўляюцца. Праўда, пасьля кож- 

нага спэктакля ўначы, калі вяр- 
таецца карнавал трупы з вузламі, 
начны дазор міліцыі квапна ўгля- 
даецца на прысутных, але, ведаю- 
чы, што гэта цягнецца трупа Гааўб- 
ка, ухмыльнуўшыся маўчыць. 

Трупа вельмі бедная, ня мае воп- 
ратак і дзякуючы гэтаму кожная 
п'еса шмат траціць. Паколькі Ака- 
дэмічная трупа ўздаволена ўсім, 
пастолькі гэта трупа апушчава. 
Зусім... Шмат аб ёй пішуць, гаво- 
руць аб карыснасьці яе, а памагаць 
не памагаюць. Як трэба належнай 
уладзе перагледзіць састаў кіраўні- 
коў клюбаў, так трэба'парупіцца аб 
дапамозе І-ой беларускай трупе, бо 
доля гэтых праўдзівых правадыроў 
асьветы вёльмі цяжкая. 


А. Матусаў. 


Ніно---вяліні пропагандыст. 


Няма гэткай формы мастацтва, 
якое так глыбака прасякнула-б у на- 
родныя масы, як кіно. 

Кінолэхніка дасягнула таго, што 
дазваляе паказваць гледачу нявіда- 
ную прыроду і яе багацьці. 

Праз кіно-фільму можна знаёміць 
гледача з усялякімі вытворчымі про- 
цэсамі. 

Гэтыя тры фактары кажуць за 
тое, што савецкая кінематографія 
павінна быць выкарыстана, як ма- 
гутны агітатар і пропагандыста, іні- 
хто з гэтым ня будзе спрачацца, 

Але да апошняга часу кіно, як 
мэтод асьветы пролетарскіх мас, не 


«Вітаю організацыю ,Пролет- 
кіно“: яно павінна зьявіцца спо- 
сабам масавага распаўсюджаньня 
навуковых і тэхнічных ведаў 
сярод сялян і рабочых і стаць 
магутным сродкам па распаўсю- 
ажаньню асьветы і ўмацаваньню 
політычнага выхоўваньня масу. 
Старшыня ЦВК СССР Калінік. 


выкарыстоўваецца. Да гэтага часу 
экран не адбівае гэроічнай эпохі 
нашых дзён і рашучай барацьбы 
клясаў. 

За адсутнасьцю савецкай кіно-вы- 
творчасьці нашы кіно абслугоўва- 
юцца замежнымі фірмамі, якія зьяў- 
ляюцца продуктам буржуазнага ла- 
ду; у лепшым выпадку гэтыя кар- 
ціны адбіваюць любоўныя інтрыгі 
князёў, баронаў і кокотак ці дыдэк- 
тывы, якія навучаюць абману, гра- 
бяжу і г. д. 

Каб замяніць нікому непатрэбныя 
малюнкі буржуазнай ідэолёгіі, неаб- 
ходна стварыць савецкія фільмы, 

адпавядаючыя сучасным мэтам і за- 
шчам пролетарскай культуры. 
Пролетарыят павінен заўладаць 
таю прыладаю, але, на жаль, Са- 
зіцкая дзяржава ня мае магчымасьці 
сашускаць належных сродкаў на 
кіно-вытворчасьць, якая шмат каш- 
зе іза гэта ўзяўся пролетарыят 
шяхам організацыі паявога тавары- 
ава (Трансткіно). 
Першы пункт уставы гэтага тава- 
рыства яскрава выяўляе яго задань- 
й, які кажа: паявое таварыства 
(Пролетарсчае Кіно) утвараецца дзе- 
ія абслугоўваньня культурных інта- 
рэсаў рабочых, чырвонаармейцаў і 
сялян праз кіно, выкарыстоўваючы 
яго, як спосаб барацьбы за кому- 
нізм. Фундатарамі Пролеткіно зьяў- 
ляюцца: УЦСПС, МГСПС, ПУР і 
ЦК Саюзаў- Рабіс, Гарнякоў, Чы- 
гуначнікаў і Мэталістых. Актыўны 
ўдзел у справах таварыства прыма- 
юць: Комінтэрн, Профінтэрн, ЦК 
РКПі ЦК РКСМ. Пайшчыкамі Про- 
леткіно зьяўляюцца ўсе ЦК Саюзаў, 

усе Маскоўскія Губ'аддзелы Саюзаў, 
цэлы шэраг коопэрацыйных органі- 
зацыяў, трэстаў, фабрык, заводаў 
Ета. 

Таварыства гэта існуе ўжо болей 
году і за гэты час здалела выпусь- 
ціць, праўда, ня шмат, але затое 
вельмі каштоўных карцін, як .,Ком- 
брыг Іваноў“, Барацьба за ульты- 
матум" і інш. 

Цэлы шэраг районаў СССР, якія 
зьяўляюцца пайшчыкамі Пролеткіно, 
сыстэматычна атрымліваюць карці- 
ны савецкіх кіно-фільм, ствараючых, 
бязумоўна, здаровую культурную 
страву для рабочых мас. 

Цяпер чарга за Беларусьсю, а га- 
лаўным чынам--за Менскам, бо Ві- 
цебск ужо зьяўляецца буйным пай- 
шчыкамі Пролеткіно. 

Гэтымі днямі распачынае працу 
Беларускае Аддзяленьне Пролет- 
кіно, якое прыступіць да вярбоўкі 
пайшчыкаў і будзе абсталёўваць 
рабочыя клюбы Пролеткінаўскімі 
карцінамі. 


(яра ў бай 


Д-р Цьвіневіч. 


Нніга, яную ня трэба было пісаць, а 
тым болей выдаваць. 


Гэтымі днямі атрымана з Віль- 
ні кніга д-ра мэдыцыны Анат. Крас- 
коўскага ,4б чалавечым целе здаровым, 
хворым і спосабах яю лячэбнай сама- 
абароны“. Кніга гэтая выдана рэдак- 
цыяй газэты ,Голас Беларуса" у 
1924 г., мае 120 старонак тэксту, 
аздобленага малюнкамі, і мае да- 
волі прыгожы знадворны выгляд. 

Жывучы ў варунках ,голаду“ на 
беларускую кнігу, мы нявыказна 
ўсьцешаны бываем, убачыўшы но- 
вую беларускую кнігу, бо яна сьвед- 
чыць аб новым кроку наперад на- 


шай культуры і паддае ахвоту глы- 
бей і шырэй разгортваць навуковую 
і мастацкую чыннасьць. 

Зьмест кнігі падзелены на цэлых 
шэсьць (!) аддзелаў і ў канцы ёсьць 
нават альфабэтны паказальнік. Здаец- 
ца, калі бярэш кнігу ў рукі, што 
гэта нешта каштоўнае, але пачы- 
таўшы яе можна сказаць толькі 
адно: ня варта было псаваць папе- 
ру і фарбу і працу, каб выдаваць 
гэтую кнігу. 

Пачнем спачатку. Сваю прадмову 
аўтор пачынае так: «Дарагія браткі- 

беларусы! Дзякуючы Богу і добрым 
людзям, «простая тутэйшая мова», 
а лёпш кажучы, родны беларускі 
язык (2), жывучы вякамі і захоў- 
ваючы сабою чысьцейшую стара- 
славянскую мову, ажыўляецца і 
ўмацняецца ўсялякімі кнігаміапошніх 
гадоў, якіх (чаго--кніг ці гадоў?.. ПЦ.) 
галоўнейшая задача--пашыраць ась- 
вету»... 

Ці-ж ня варта ў смак зарагатаць, 
чытаючы такую прадмову доктара 
мэдыцыны да сваёй мэдыцынскай кнігі? 
А пасьмяяўшыся, нельга не абу- 
рыцца. 

Ды як можна спакойна чытаць у 
прадмове да сур'ёзнай кнігі надзвы- 
чайнае і да таго шкоднае глупства! 
Няхай выбачыць мяне аўтор, але ў 
ХХ веку ў Эўропе пры сучасным 
росквіце навукі і тэхнікі і пры су- 
часных варунках пачынаць мэдыцын- 
скую кнігу ды яшчэ напісаную 
нібы-то для пашырэньня «пачаткаў 
веды лякарскай» з «бога» і з вялі- 
кай літары- гэта доктару мэдыцыны 
нельга дараваць. Мала таго, пісаць, 
што беларуская мова жыве і ўмац- 
няецца «дзякуючы богу і добрым 
людзям»--гэта роўназначна зьдзеку 
над цярпеньнямі, кроўю і ахвярамі 
якія нёс і нясе беларускі народ у 
барацьбе за сваю мову, культуру і 

. існаваньне. Так, паважаны доктар 
мэдыцыны Краскоўскі, ня бог і ня 
добранькія людзі ўтрымалі бела- 
рускую мову і далі ёй магчымасьць 
зрабіцца культурнай, навуковай і 
дзяржаўнай мовай, не! Здабыта гэта 
шматгадовай барацьбой і на шля- 
ху гэтай барацьбы шмат было зьдзе- 
ку, гвалту, турмаў, катаваньняў, 
крыві і сьмерці. Усё гэта ёсьць і 
цяпер там, дзе пануе над беларус- 
кім мужыком польскі пан. 

Там бароняць беларускую мову, 
кнігу, культуру ня «бог» і ня «доб- 
рыя людзі», але беларускі селянін- 
паўстанец, беларуская вёска, што 
топіцца ва ўласнай крыві ад ката- 
ваньняў крэсовай жандармэрыі, ба- 
роняць мову беларускія рабочыя, 
што вядуць політычнае і экономіч- 

нае змаганьне з польскімі капіталі- 
стымі, бароніць вясковая інтэлігэн- 
цыя, большасьць якой пухне з го- 
ладу і памірае ад сухот у панскіх 
турмах. 

Пяройдзем да зьместу кнігі. У 
першым разьдзеле аўтор знаёміць 
чытача з анатомічнай будовай чала- 
вечага цела, але трэба прызнац- 
ца, вельмі няўдала. Аўтор, як доктар, 
павінен ведаць, што ў даным вы- 
падку трэба выкладаць па сыстэме, 
якая звычайна прынята пры апі: 
саньні будовы цела, рабіць пераход 
ад менш складаных органаў да 
больш складаных. Напісана так, як- 
бы знарок аўтор хацеў заблытаць 
чытача. Апрача таго, страшэнная 
Слытаніна з тэрмінамі, так, напрык- 
лад, словы ,жывот" ужываецца ў 
розных сэнсах: ,пад грудзьмі жы- 
вот“, естраваходная трубка канчаец- 
ца жыватом“; заместа ,ныркі" аў- 
тор ужывае расійскае слова ,почкі"; 
»Жабяча ікра“ па тлумачэньню аў- 
тора гэта тое самае, што й апало- 
нікі (якіх ён называе расійскім сло- 
вам ,галавасьцікі“); жаночы орган- 
»Маціцу“ аўтор называе маткаю", 
ад чаго ўадным месцы, дзе ідзе мо- 
ва аб жанчыне-матцы, выходзіць блы- 
таніва з гэтымі словамі. 

Страчаюцца і недарэчныя выразы, 
як ,на папярэдняй часьці галавы 
пасярэдзіне твару пад скураю ёсць 
нос“ (!),--гэтак можна сказаць, што 
і вушы ў нас пад скураю, і губы 
пад скураю і рукі і ногі! Або яшчэ: 
»У Вонкавай вушнай трубцы зьбі- 
раецца часам шмат жоўтае тлуста- 
сьці (?), званае серкаю, ітым больш, 
чым меней мыецца вуха і пакідагцца 
ў ім вада“. Ня толькі дактары, але 
вясковыя хлапцы ведаюць, што, па- 
кідаць“ у вушах ваду шкодна і таму 
скупаўшыся ў рэчцы скачуць на ад- 
нэй назе і нахіляюць галаву то на 
адзін бок, то на другі, каб вылілася 
з вушэй набраўшаяся туды вада... 

А то яшчэ пры канцы анатоміч- 
нага разьдзелу д-р Краскоўскі піша: 
»А з малаком маці дзіцё пераймае ! 
веру (2!) і любоў да свае сямі і 


ў і 


каўшчыны“. Ці-ж выпадае 
мэдыцыны паўтараць гэтыя 


Ў другім разьдзеле, дзе гаворыцца 
хваробах, такі, можна сказаць, «ві- 
» зхвароб, што зусім нельга 
умець, што, да чаго і для чаго. 
Заразьлівыя хваробы пераблутаны 
“з .кілбаснымі атрутамі“, глісты з 
С жаростай, ушкоджаньні з хваробай 
с арак» і опэрацыяй сьляпой кішкі, 
тут-жа маюцца і «склероза» (пала- 
- цінску «зсіегозіз»), іішыяс, і падагра 
г“ анкілёз і адным словам амаль ня 
“ўся патолёгія. А якая мова пры апі- 
- саньні хвароб! Каб моцна і 
“шчыра хацеў зразумець, дык і то 
ня ўцяміш. Напрыклад: ,Канчаючы 
пералічэньне найбольш распаўсю- 
джаных і частых выклікальнікаў хва- 
робаў, трэба аднатаваць, што ў 
цёплай, вільготнай мясцовасьці, У 
прысутнасьці малярыйных хворых, 
камар ,анофэлес“ (надрукована- 
гапофеліс“, Ц.), напіўшыся крнві 
хворага, трымаючы ў сваім орга- 
нізьме і ў організмах сваіх малых (?) 
патомкаў выклікальнікаў малярыі, 
г. зв. плязмодыяў, якія пры ўкусе 
заражаным камаром здаровага ча- 
лавека выклікаюць на гадзін 12 
малярыйныя прыступы, што можа 
здарацца праз дзень, праз два, ці 
кожны дзень у залежнасьці ад таго, 
які від плязмодыя пранікнуў у 
кроў (дэтальна, у чырвоныя кравя- 
ныя клубочкі) чалавека, і калі гэ- 
тыя плязмодыі, дасьпяваючы і пра- 
рываючы крывяны клубочак, абва- 
рункоўваючы ў той самы час во- 
стры прыступ трасцы, разыходзяцца 
па іншых чырвоных цельцах і, за- 
ховываючыся ў гэных да дасьпя- 
ваньня, у той час (?) спыняюць ча- 
сова трасцу, калі перад ёй і пад 
час яе ня было скарыстана спэцы- 
фічнае лячэньне, ад якога плязмо- 
дыі гінуць“. 

Ух! Адным духам і не прачытаць. 
Гэта не апісаньне, а балбатаньне ад 
»трасцы"“ у галаве. 

Доктару і то цяжка зразумець, 
а што-ж тыя, каторыя пёршы раз 
чытаюць гэтыя ,пачаткі веды ля- 
карскай“? 

аступны разьдзел кнігі--гігіена. 
Тут ізноў імкнёньне аўтора на 
працягу некалькіх старонак выла- 
жыць усю навуку гігіены, ад чаго 
траціцца многа яснасьці. Тут ізноў 
д-р мэдыцыны ня можа абыйсьціся 
бяз ,бога“ з вялікай літары і без 
таго духу .,манілаўшчыны“, якім 
вее ад усяе кніжкі. 

Далей ідзе вялізны разьдзел з 
лячэбнымі зёлкамі. Няведама з' якой 
прычыны аўтор уставіў у сваю кні- 
гу гэты разьдзел. Хаця, праўду ка- 
жучы, у гэту кнігу можна ўсяго 
дадаць--вартасьць яе не паменшыц- 
ца і не павялічыцца. Быццам і сам 
аўтор трымаўся такога-ж погляду 
і таму дадаў яшчэ два разьдзелы: 
аб усіх мэдыцынскіх профэсіях з 
падрабязговым пералічэньнем сту- 
пеняў адукацыі (нават паданы сьпіс 
лякарскіх навук, якія выкладаліся 
на мэдфакультэтах у старыя часы). 
Есьць яшчэ і разьдзел аб лякарствах. 
Сьпіс лякарстваў абхоплівае больш 
40 назоваў, прычым сказана, што 
ўсе гэтыя мэдыкамэнты трэба мець 
у вясковай хаце для першай пома- 
чы да прыезду доктара. Прачытаў- 
шы гэты сьпіс, кожны з вучастко- 
вых дактароў скажа: «от, каб мець 
усё гэта ў маёй аптэцы!».. 

Скарачаючы разгляд кнігі д-ра 
мэдыцыны Краскоўскага, скажам: 
многа напісана, але нікому непатрэб- 
на. Кніга нават шкодна, бо па зьме- 
сту яна. падобна да выдаваных у 
старыя часы так званых ;домашних 
лечебников“, дзякуючы якім пладзі- 
ліся знахары і мэдыцынскія шарла- 
таны. 


Вібліографія. 


Москфильгарт. збірніх першій Выданьне Ма- 
скоўскай філіі Гарту. Масква 1924 г. 
стр. 36. 

У сэрца Савецкага Саюзу--у Маскву--вакі” 
мула жыцьцё групу ўкраінскіх пісьменьнікаў, 
якія залажылі там філію суполкі Гарт". 
Выдадзены нядаўна зборнік вершаў сяброў 


мі добра выдазеную кніжку. зборнік 
увайшлі творы аір аа поэтаў--івана До- 
рожнього, Гр. Скелі, Гр. Коляды і Володи- 


мира Гадлінського. Калі прасачыць за тымі 
творамі гэтых поэтаў, якія зьмешчаны ў гэтым 
зборніку, то мы можам заўважыць, што творы 
кожнага прадстаўляюць сабою закончаны ма- 
люнак таго, што ім прышлося перажыць. Усе 
яны рэволюдцыянэры, барацьбіты, усе яны 
вышлі з заводу, прайшлі праз агонь рэволю- 
цыі і, пакончыўшы з ворагам, зноў вярну- 
ліся на родны завод, пашлі ў Сьвярдловію. 
Яны зноў сталі тымі часьцінамі вялікага 
цэлага, пра якое кажа Гадлінський: 


Я- сьогодня каміньчик, 

«Невеличкі відломок 

»Масы, масы, з граніту. 
Па тэхніцы вершы вельмі чыта- 


юцца хёгка і добра. 


пекныя, 


А. Зьвіч. 


А. Вольны. А. Алексакдровіч. Комсгмсльская но- 
та--вершы, Бібліятэка , Чырвоная зьмена" 
Менск 1924. 

УСізе тэй сягоньня-- восемнауцаць год“ Пад, 
гэткім лёзунгам вышла нізка вершаў двох 
маладых поэтаў-сяброў Маладняка“ Воль- 
нага і Александровіча. 

Поўным бадзёрасьці, маладой сілы і энэ 
гі вершы Вольнага і Александровіча зусім 
апраўдываюць словы прадмовы: 

»Сійзе тэй сягоньня восемнаццаць год“, але 
голас яе цьвёрды, упэўнены. 

Гэта адно з першых самастойных высту- 
“атра маладых поэтаў на літаратурнай 
Г выступленьне ўдачнае. Ня толькі зьместам, 
але 1 надворнаю формаю вершы даюць неш- 
та новае. Сьмела абкрэсьленыя вобразы ў 
Вольнага, прыгожая рытміка ў Александро- 
ыча не пакідаюць жадаць нічога лепшага. 

эта толькі першы дэлект работы знотай 
Комсамолу к сонечным прасторам. Першая 
нета робіць вельмі добрае ўражаньне. 


Тальскі. 


Глаўліт 2» 1985. 

таратурная хро. 


Беларусь. 


-- Сябар маскоўскай філіі Маладняка" 
Дубоўка падрыхтаваў да друку зборнік сваіх 
вершаў , Трысьцё"“. 

-- Групай імажыністых -- сяброў ,Малад- 
няка“ --наладжана сувязь з маскоўскімі імажы- 
ныстымі. Вядзецца перапіска і адбываецца 
абмен выданьнямі. “авец с маскоўскія 
імажыністыя паранай шмат твораў бела- 
рускіх поэтаў на расійскую мову. 

-- 8-га мая сябры .Маладняка" Дудар, 
Александровічі Вольны чыталі перад комса- 
мольцамі, Зацабравксе району адрыўкі са 
свайго роману аняты“, які зрабіў на 
аудыторыю надзвычайна добрае ўражаньне. 

-- Пісьменьнік Галубок піша новую ка- 
мэдыю ў трох актах-- Людзі“. 

-- У хуткім часе пры газэце ,Малады Арг-. 
ты" будзе выхадзіць літаратурны дадатак. 

-- 18:та мая ў ы ў Комуністычным. 
Унівэрсытэце Народаў Захаду адбыўся бела- 
рускі вёчар, організаваны маскоўскаю філіяй 
аб'яднаньня ), няк“. 

-- У хуткім часе выходзіць з друку збор- 
нік вершаў Буралом" і кніга ,Вера, пав- 
шчына і воля ў беларускіх народных каз- 
ках'--3, Бядулі. 


Украіна. 

-- Галоўпалітасьвет Украіны абвясьціў 
другі конкурс на п'есы для вясковых тэат- 
раў на ўкраінскай мове. Першы конкурс ня 
даў жаданых вынікаў: з 19 п'ес толькі ча- 
тыры наддаваліся да апрадоўкі іх у драма- 
тычных майстэрнях. 

-- Сябрам .Гарту" Блакітнаму і Тычыне 
даручана організаваць падарожжа гартаванцаў 
У таву. 

-- У Кіеве гэтым летам пачынае выхадзіць 
штомесячны орган ЦБ ,Гарту" і Кіеўскай філіі. 

-- Пачынае значна ажыўляцца прай ў 
студыі крытыкі і гісторыі літаратуры ,Плугу". 
Рэгулярна адбываюцца сходы, чытаюцца дак- 


лады іг. д. 
Расія. 


-- Гэтымі днямі вышаў з друку Ме 4 часо- 
пісі імажыністых «Гостинница для путешеству- 
юших в прекрасном“. У гэтым нумары” зьме- 
шчаны артыкул аб вобразе ў беларускай літа- 

-- У хуткім часе выйдзе з друку зборнік” 
Усерасійскага Саюзу Поэтаў; у зборнік увой- 
дуць матар'ялы па беларускай літаратуры. 

